



வி
து
ரகசியம்
அல்ல!

பக்கங்கள்: 12

காலைக்கதிர்

Kalaikathir

விழயல் 03

வள்ளூவர் ஆண்டு 2050

புரட்டாதி 21 புதன்கிழமை 09.10.2019

கதிர் 338

இன்றுவசகர்களுக்குஜினைவாச
நான் எதுவும் தரப்போவதில்லை.
மாறாக, தற்போதைய அரசியல்
நிலைமை குறித்து பிரான்ஸில்
இருக்கும் நமது புகலிடத் தமிழர்
-விமர்சகர்-பரணி கிருஷ்ணராஜனி
வரைந்த சில குறிப்புகளை வாச
கர்களுக்குத் தந்து, **பக்கம் 02** >>>

நீராவியடி அடாவடிக்குப் பதில் கூறிவிட்டு தமிழ் மக்களிடம் வாக்குக் கேட்க வாருங்கள்!

சபையில் சாள்ஸ் நிர்மலநாதன் எம்.பி. சாட்டை

கொழும்பு, ஒக். 09
முல்லைத்தீவு - செம்மலை நீராவியடிப் பிள்ளையார் ஆலய வளாகத்தில் நீதிமன்றக் கட்டளையை மீறி நடைபெற்ற அடாவடிகள் தொடர்பாக, வேட்பாளர்களின் நிலைப்பாடு என்ன என்பதைத் தெரிவித்துவிட்டு வாக்குக் கேட்க வாருங்கள் என நாடாளுமன்ற உறுப்பினர் சாள்ஸ் நிர்மலநாதன் தெரிவித்தார்.
நாடாளுமன்றில் நேற்று ஒத்திவைப்பு வேளை பிரே

ரணை மீது உரையாற்றும்போதே அவர் இவ்வாறு தெரிவித்துள்ளார்.
அவர் அங்கு மேலும் தெரிவிக்கையில் -
செம்மலை விவகாரத்தில் ஒருசில பௌத்த குருமார்களோ அல்லது பௌத்த இளைஞர்களோ ஈடுபட்டனர் என்பதை ஏற்க முடியாது. இந்நிலையில் இந்தச் சம்பவம் தொடர்பாக அரசு என்ன நடவடிக்கை எடுத்தது என்பதைக் கேட்க விரும்புகின்றேன். அத்துடன் இந்த

பக்கம் 03 >>>



நீதிமன்ற உத்தரவை மீறி பிக்குவின் உடலை எரித்தோரையும் அனுமதித்த பொலிஸாரையும் சட்டத்தின் முன் நிறுத்துங்கள்!

நாடாளுமன்றில் நேற்றுச் சம்பந்தன் தனிநபர் பிரேரணை



கொழும்பு, ஒக். 09
முல்லைத்தீவு நீராவியடி பிள்ளையார் ஆலய தீர்த்தக் குளத்தில் பௌத்த பிக்குவின் உடலைத் தகனம் செய்த விவகாரத்தில் நீதிமன்ற உத்தரவை மீறிய குற்றவாளிகளை சட்டத்தின் முன் கொண்டுவருவதற்கு உடனடி நடவடிக்கை எடுக்குமாறு நான் அரசை வலியுறுத்த விரும்புகிறேன். இதில் நீதிமன்ற உத்தரவை நிலைநாட்டுவதற்குத் தவறியது மாத்திரமின்றி, அதுமீறப்படும்போது அதற்கு வசதியேற்படுத்திய பொலிஸாரையும் உள்ளடக்கவேண்டும் - இவ்வாறு வலியுறுத்தித் தனிநபர் பிரேரணையை தமிழ் தேசியக் கூட்டமைப்பின் தலைவர் இரா. சம்பந்தன், நாடாளுமன்றில் நேற்று முன்வைத்தார்.

பக்கம் 03 >>>

நீராவியடி ஆலய விடயத்தில் தவறு செய்தோர் தமிழர்களே!

கூட்டு எதிரணி குற்றச்சாட்டு

கொழும்பு, ஒக். 09
நீராவியடிப் பிள்ளையார் ஆலய விடயத்தில் தமிழர் தரப்பே குழப்பங்களை ஏற்படுத்தி, ஒட்டுமொத்த சிங்கள, பௌத்த மக்களையும் வேதனைப்படுத்தியுள்ளதாகக் கூட்டு எதிரணி நாடாளுமன்ற உறுப்பினர் ஆனந்த அளுத்தம நாடாளுமன்றத்தில் தெரிவித்தார்.

பக்கம் 03 >>>

கோட்டாபயவை வீழ்த்துவது எமக்குப் பெரிய விடயமல்ல

லக்ஷ்மன் கிரியெல்ல தெரிவிப்பு

கொழும்பு, ஒக். 09
மஹிந்த ராஜபக்ஷ வையே வீழ்த்திய எமக்கு, இன்று கோட்டாபய ராஜபக்ஷவை தோற்கடிப்பது

ஒன்றும் பெரிய விடயமல்ல என்று அமைச்சர் லக்ஷ்மன் கிரியெல்ல தெரிவித்தார்.

பக்கம் 03 >>>

இரும்புக் உரிமையாளர் கொலை; ஔருவர் கிளிநொச்சியில் சிக்கினார்

யாழ்ப்பாணம், ஒக். 09
கோண்டாவில் உப்புமடச் சூழ்ந்த இரும்புக் உரிமை யாளரைத் தாக்கி கொலை செய்த குற்றச்சாட்டில் இளைஞர் ஒருவரைப் பொலிஸார்

பக்கம் 03 >>>

இந்தியக் கடற்படை கைது செய்த மீனவர்களை விடுவிக்கவேண்டும்

அவர்களது உறவுகள் கோரிக்கை

(எஸ்.நிதர்ஷன்)
யாழ்ப்பாணம், ஒக். 09
இந்தியக் கடற்படையினர் கைது செய்துள்ள எழுபத்தி ஐந்து மீனவர்களை

விடுவிக்க இலங்கை, இந்திய அரசுகள் உடனடி யாக நடவடிக்கை எடுக்க வேண்டுமென அந்தமீனவர்கள்

பக்கம் 02 >>>

ச.க. இன்றே முடிவு!

கொழும்பு, ஒக். 09
ஜனாதிபதித் தேர்தலில் ஸ்ரீலங்கா சுதந்திரக் கட்சி எந்தக் கட்சிக்கு ஆதரவளிப்பது என்பது தொடர்பான தீர்மானம் இன்று அறிவிக்கப்படும் எனக் கட்சியின் பொதுச் செயலாளர் தயாசிறி ஜய

பக்கம் 03 >>>

புலிச் சின்னம் பொறிக்கப்பட்ட தொப்பியுடன் இளைஞன் கைது

வவுனியா, ஒக். 09
விடுதலைப் புலிகளின் இலச்சினை பொறிக்கப்பட்ட தொப்பி

மற்றும் சின்னம் என்பவற்றுடன் இளைஞன் ஒருவர் வவுனியா பொலிஸாரால்

பக்கம் 03 >>>

கோட்டா ஜனாதிபதியானால் ரணிலின் பதவி பறிபோகும்!

கறுகிறார் வாசுதேவ நாணயக்கார

கொழும்பு, ஒக். 09
கோட்டாபய ராஜபக்ஷ ஜனாதிபதியானது மரணில் விக்கிரமசிங்க பிரதமராக இருக்கமாட்டார். புதிய பிரதமர் மற்றும் அமைச்ச

பக்கம் 02 >>>

அமைச்சரவைக் கூட்டம் இன்று கிரவே நடக்கும்

கொழும்பு, ஒக். 09
நேற்று இடம்பெற்றிருந்த அமைச்சரவைக் கூட்டம் ஒத்திவைக்கப்பட்டுள்ளது. வாரத்தின் ஒவ்வொரு செவ்வாய்க்கிழமையும் ஜனாதிபதி

மைத்திரிபால சிறிசேன தலைமையில் அமைச்சரவைக் கூட்டம் இடம்பெறும். எனினும், நேற்று முற்பகல் அமைச்சரவைக் கூட்டம் இடம்பெறவில்லை. இந்த அமைச்சர

பக்கம் 02 >>>

தமிழ் அரசியல்வாதிகள் முன்வைக்கும் நிபந்தனைகள் பொருத்தமற்றவையாம்!

அவற்றுக்கு இணங்காதாம் பொதுஜன பெரமுன



கொழும்பு, ஒக். 09
தமது சுயநலனுக்காகத் தமிழ் மக்களைப் பகடைக்காயாகக் கொண்டு, தமிழ் அரசியல்வாதிகள் முன்வைக்கும் நிபந்தனைகளுக்கு ஒருபோதும் உடன்பட முடியாது என பொதுஜன பெரமுன நாடாளுமன்ற

பக்கம் 03 >>>

ஐனாதிபதித் தேர்தல் நிலைப்பாடு குறித்து முடிவு செய்ய கூட்டமைப்பின் ஒருங்கிணைப்புக்குழு கூட்டம் விரைவில்!

கொசும்பு, ஒக். 09
ஐனாதிபதி தேர்தலில் என்ன நிலைப்பாடு எடுப்பது என்பது தொடர்பாக தமிழ் தேசிய கூட்டமைப்பு நேற்றுக்கலந்துரையாடல் நடத்தியது. எனினும், அதில் எந்த முடிவும் எட்டப்படவில்லை. தமிழ் தேசிய கூட்டமைப்பின் நாடாளுமன்ற குழு கூட்டம் நேற்றுக் காலை 11 மணிக்கு நாடாளுமன்றக் கூட்டத் தொகுதியில் இடம்பெற்றது. இதன்போது, சஜித், கோட்டாபய தரப்புக்களுடன் நடத்தப்பட்ட பேச்சுக்களின் விவரங்களை எம்.ஏ.சுமந்திரன்

விளக்கினார். அத்துடன், ஐனாதிபதி தேர்தல் தொடர்பில் கட்சி விரைவில் ஒரு முடிவிற்கு வர வேண்டுமென்றும் எம்.பிக்களிடம் கேட்டுக் கொண்டார். தாமதமாக முடிவை அறிவிப்பது, மஹிந்த அணியின் பிரச்சாரங்களிற்கு வசதியாகி விடும் என அவர் கூட்டிக்காட்டினார். கடந்த தேர்தல்களின் போது செய்ததை போல போலி ஆவணங்களைத் தயாரித்து, இறுதி நேர இணக்கப்பாடு இதுதான் என மக்களை ஏமாற்றுவார்கள், அது பற்றி விளக்கமளிக்க அவ

காசம் போதாமல் போய்விடும் என்றார் அவர். இந்த விவகாரத்தில் இறுதி முடிவெடுக்க, தமிழ் தேசிய கூட்டமைப்பின் கட்சி தலைமைகள் சந்திக்கும் ஒருங்கிணைப்புக்குழு கூட்டம் விரைவில் கூடவுள்ளது. - இவ்வாறு இணையத்தளச் செய்திகள் தெரிவித்தன.

இந்தியக்...

(முதலாம் பக்கத் தொடர்ச்சி)
களின் உறவினர்கள் கண்ணீர் மல்கக் கோரிக்கை விடுத்துள்ளனர். யாழ். உட்கமையத்தில் நேற்று இடம்பெற்ற உட்கவியலாளர் சந்திப்பில் அவர்கள் இவ்வாறு கோரிக்கை விடுத்தனர். அவர்கள் மேலும் தெரிவிக்கையில் - நாளாந்தம் கடற்கொழில் செய்து நாங்கள் வாழ்க்கையை நடத்தி வருகின்ற நிலையில் எங்கள் குடும்ப உறுப்பினர்கள் செய்து செய்யப் பட்டிருப்பதால் தற்போது பல்வேறு பாதிப்புக்களையும் பல கஷ்ட துன்பங்களையும் எதிர்நோக்கி வருகின்றோம். எனவே எங்கள் உறவுகளை எங்களிடமே மீட்டுத் தருமாறு சம்பந்தப்பட்ட அனைவரிடமும் நாங்கள் மன்றாட்டமாகக் கோருகின்றோம். ஏனெனில் எங்கள் பிரச்சினைகளில் தலையிடுவதற்கோ அல்லது எங்களுக்காகக் குரல் கொடுப்பதற்கோ யாருமே இல்லை. இங்குள்ள அரசியல்வாதிகளைப் பொறுத்தவரை எங்கள் பிரச்சினைகளில் அக்கறையின்றி இருக்கின்றனர்.

எழுவைதீவு, பருத்தித்துறை, மயிலிட்டி ஆகிய பிரதேசங்களைச் சேர்ந்த மீனவர்கள் கடந்த 3 ஆம் திகதி இந்தியக் கடற்படையினரால் அத்துமீறி மீன்பிடியில் ஈடுபட்ட குற்றச்சாட்டில் கைது செய்யப்பட்டு இந்தியாவுக்குக் கொண்டு செல்லப்பட்டுள்ளனர். கடந்த 3 ஆம் திகதி நண்டு பிடிப்பதற்காகத் தொழிலுக்குச் சென்ற எமது குடும்ப உறுப்பினர்கள் நீண்ட நேரம் ஆகியும் கரைக்குத் திரும்பாத நிலையில் அவர்களுக்கு என்ன நடந்தது என்று தவித்துக் கொண்டிருந்தோம். எமது குடும்ப உறுப்பினர்கள் களைக் கப்பல் ஒன்றில் வந்தவர்கள் கூட்டச் செல்வதாக அவர்களுடன் அருகில் மீன்பிடியில் ஈடுபட்டுக் கொண்டிருந்த ஏனைய மீனவர்கள் எம்மிடம் கூறினர். இதனைக் கேட்ட நாம் என்ன செய்வது என்று தெரியாது திகைத்து நின்றோம்.

அப்போது எமது குடும்பத்தவர்கள் தங்களை இந்தியக் கடற்படையினர்களுக்குச் செய்துள்ளதாகவும் தங்களின் படகுகளை இந்தியாவுக்கு இழுத்துச் செல்வதாகவும் புதற்றத்துடன் கூறினர். அதன் பின்னர் இன்று வரை எம்முடன் அவர்கள் தொடர்பு கொள்ளவில்லை. இந்தியாவில் எங்கு தங்க வைக்கப்பட்டுள்ளார்கள் என்று எமக்குத் தெரியாதுள்ளது.

எமது உறவுகளை விடுவிக்க உதவுமாறு யாழ்ப்பாணத்திலுள்ள மாவட்ட நீரியல் வளத்திணைக்களப் பணிப்பாளரிடமும் யாழிலுள்ள இந்தியத் துணைத்தரதாரி டமும் கைது செய்யப்பட்டுத் தடுத்து வைக்கப்பட்டுள்ளவர்களின் உறவினர்கள், கடற்கொழிலாளர் சங்கங்களின் பிரதிநிதிகள் என நாங்கள் அனைவரும் இணைந்து கோரிக்கை விடுத்துள்ளோம் - என்றனர். (ஐ-07)

முல்லை, நீதிமன்ற உத்தரவை மீறியோர் மீது நடவடிக்கை எடுக்கப்படும் எனத் தெரிவிப்பு

முல்லைத்தீவு நீராவி யடி பிள்ளையார் ஆலயத்தில் பௌத்த பிக்குவின் உடல் எரிக்கப்பட்ட விவகாரத்தில் நீதிமன்றத் தீர்ப்பு மீறப்பட்டுள்ளது. மீறியவர்கள் மீது நடவடிக்கை எடுக்கவுள்ளோம். அதேவேளை, பொதுமக்களைப் பொலிஸார் தாக்கிய வீடியோ ஆதாரத்தைக் கையளித்தால், தாக்கிய பொலிஸார் மீது நடவடிக்கையெடுக்கத் தயாராக இருக்கிறோம் என முல்லைத்தீவு பொலிஸார் தெரிவித்தனர். எனினும், நீதிமன்றத் தீர்ப்பை நடைமுறைப்படுத்தத் தவறிய முல்லைத்தீவு பொலிஸாரின் விசாரணைகளில் நம்பிக்கையில்லை, வேறு மாவட்டங்களைச் சேர்ந்த பொலிஸார் இந்த விவகாரம் தொடர்பான விசாரணைகளைக் கையாள வேண்டுமென நீராவி யடி பிள்ளையார் ஆலய நிர்வாகத்தினர் வலியுறுத்தியுள்ளனர்.

அமைச்சரவைக்...

(முதலாம் பக்கத் தொடர்ச்சி)
வைக் கூட்டத்தை இன்று இரவு 07.00 மணிக்கு நடத்த ஐனாதிபதி மைத்திரிபால சிறிசேன தீர்மானித்துள்ளார் எனத் தெரிவிக்கப்படுகிறது. (ஐ)

கோட்டா...

(முதலாம் பக்கத் தொடர்ச்சி)
சரவை நியமிக்கப்படும் என ஜனநாயக இடதுசாரி முன்னணியின் தலைவரும் நாடாளுமன்ற உறுப்பினருமான வாசுதேவநாணயக்கார தெரிவித்தார். அவர் மேலும் தெரிவிக்கையில் - ஐனாதிபதித் தேர்தலில் கோட்டாபய ராஜபக்ஷ வெற்றி பெறுவது நிச்சயமாகும். அவரின் வெற்றியைத் தடுத்து நிறுத்தவே தற்போது ஐக்கிய தேசிய கட்சியினர் அவருக்கு எதிராக நீதிமன்ற நடவடிக்கைகளை மேற்கொண்டு வருகின்றனர். அவர்கள் என்ன சதித்திட்டங்களை மேற்கொண்டாலும் அதனை நாங்கள் வெற்றி கொள்வோம். அத்துடன் வெளிநாடுகளில் இருந்துவரும் விமானங்கள் மூலம் கொண்டு வரப்படும் பொருட்கள் தொடர்பில் அரசு வெளிப்படுத்தாமல் இருக்கின்றது. இதன் மூலம் தேர்தல் இடம்பெறவுள்ள நிலையில் அரசு இறுதி நேரத்தில் மக்கள் விடுதலை முன்னணியின் ஆதரவுடன் பாரிய சதித்திட்டத்தை மேற்கொள்ளப் போகின்றதா என்ற சந்தேகம் எமக்கிருக்கின்றது. ஐக்கிய தேசியக் கட்சி ஐனாதி

ஆணைக்குழுவின் பிராந்திய அலுவலகத்தில் நடந்த விசாரணையின்போதே, மேற்படி கருத்துக்கள் முன்வைக்கப்பட்டன. முல்லைத்தீவு மாவட்டம் பழைய செம்மலை நீராவி யடி பிள்ளையார் ஆலயத் தீர்த்தக் கேணியில் நீதிமன்றத்தின் கட்டளையை மீறிப் பௌத்த பிக்குவின் சடலத்தை எரியூட்டியமை, மற்றும் பொது மக்கள் மீது பொலிஸார் மேற்கொண்ட அடாவடி தொடர்பில் வவுனியா பிராந்திய மனித உரிமைகள் ஆணைக்குழுவில் நேற்று விசாரணை இடம்பெற்றது. மேற்படி முறைப்பாட்டைக் கூடாத 25 ஆம் திகதி, பிள்ளையார் ஆலய நிர்வாகிகளும், தமிழர் மரபுரிமை பேரவையினரும் இணைந்து மேற்கொண்டிருந்தனர்.

முறைப்பாடு தொடர்பான விசாரணை வவுனியா பிராந்திய மனித உரிமை ஆணைக்குழு அலுவலகத்தில் நேற்று இடம்பெற்றிருந்தது. நீராவி யடியில் இன முரண்பாடு ஏற்படக்கூடாது என்பதையே நீதிமன்ற உத்தரவை மீற இடமளிக்க வேண்டியதாயிற்று என இந்த விசாரணையில் முல்லைத்தீவுப் பொலிஸார் தரப்பில் விளக்கமளிக்கப்பட்டது.

பதிவேட்பாளர் சஜித் பிரேமதாஸ் விலங்கிடப்பட்டே வேட்பாளராக நியமிக்கப்பட்டுள்ளார். குறிப்பாக ரணில் விக்கிரமசிங்க தொடர்புதும் கட்சித் தலைவராக இருப்பார், ஐக்கிய தேசியக் கட்சியின் கொள்கை தொடர்ந்து முன்னெடுக்கப்படவேண்டும், அமைச்சர் ரவி கருணாநாயக்க கட்சியின் உபதலைவராக இருக்கவேண்டும் போன்ற நிபந்தனைகள் அவருக்கு விதிக்கப்பட்டிருக்கின்றன.

அதனால் சஜித் பிரேமதாஸ் ஐனாதிபதியானாலும் தற்போதுள்ள அரசின் கொள்கையில் எந்த மாற்றமும் ஏற்படப்போவதில்லை. அரசு எவ்வாறான முயற்சிகளை மேற்கொண்டாலும் கோட்டாபய ராஜபக்ஷ தேர்தலில் வெற்றி பெறுவது நிச்சயமாகும்.

அவர் ஐனாதிபதியானதும் பிரதமர் பதவியில் ரணில் விக்கிரமசிங்க இருக்கமாட்டார். கடந்த ஐனாதிபதித் தேர்தலுக்குப் பின்னர் மைத்திரிபால சிறிசேன ஐனாதிபதியானவுடன் ரணில் விக்கிரமசிங்கவை பிரதமராக்கினார். அத்துடன் புதிய அமைச்சரவையையும் அமைத்தார். அதேபோன்றே கோட்டாபய ஐனாதிபதியானதும் புதிய பிரதமருடன் அமைச்சரவை நியமிக்கப்படும் - என்றார்.

ஐம்பட்டா வீதியில் நேற்றிரவு கூடு! இளைஞர் சாவு!

கொழும்பு - ஐம்பட்டா வீதியில் நேற்று இரவு 7.50 மணியளவில் மேற்கொள்ளப்பட்ட துப்பாக்கிப் பிரயோகத்தில் இளைஞன் ஒருவர் உயிரிழந்துள்ளார் எனப் பொலிஸ் உட்கட்ச்சாளர் தெரிவித்துள்ளார். ஐம்பட்டா வீதியில் மோட்டார் சைக்கிள் ஒன்றில் வந்த இனம் தெரியாத நபர் ஒருவரால் இந்தத் துப்பாக்கிப் பிரயோகம் மேற்கொள்ளப்பட்டுள்ளதாவும், சம்பவத்தில் காயமடைந்த இளைஞர் கொழும்பு தேசிய வைத்தியசாலையில் அனுமதிக்கப்பட்ட பின்னரே உயிரிழந்துள்ளார் எனவும் அவர் கூறியுள்ளார். 24 வயதுடைய இளைஞர் ஒருவரே இவ்வாறு உயிரிழந்துள்ளார். சம்பவம் தொடர்பில் பொலிஸார் மேலதிக விசாரணைகளை மேற்கொண்டு வருகின்றனர்.

இனி...

(முதலாம் பக்கத் தொடர்ச்சி)
அவர்களின் சிந்தனைக்கு அவற்றை விட்டு விடுகிறேன். இந்தக் குறிப்புகள் கூட அவர் பிரசுரத்துக்கு என்று எழுதியவை அல்ல. தமது முகப்புத்தகத்தில் அங்கொன்றும் இங்கொன்றுமாக தன் நண்பர்கள் வட்டத்துக்கு என அவர் எழுதியவை. அவர் அனுமதியின்றியே வாசகர்களுடன் பகிர்த்தேன்:-

சிங்கள தேசத்தின் அடுத்த ஐனாதிபதி கோட்டாபயதான்..

இது சாத்திரமோ, தீர்க்கதரிசனமோ அல்ல; நடைமுறை உண்மை.

தீவிர உள்ளும், வெளியிலுமாக இதற்கான நிகழ்ச்சி நிரல் ஏற்கனவே நகர்த்தப்பட்டு நீண்ட நாள்களாகிவிட்டன.

நடக்கப் போகும் தேர்தல் என்பது அதை முடிவு செய்யும் சம்பிரதாயமே ஒழிய, வேறொன்றுமில்லை.

தமிழ்த் தரப்பு யார் ஐனாதிபதி? என்று குத்தி முறியாமல், புவிசார் நெருக்கடிகளுடன் ஆட்சி பீடம் ஏறப்போகும் கோட்டாபயவை மேலும் எப்படி நெருக்கடிகளுக்குள் தள்ளி எமது விடுதலைக்கான பாதையை வகுக்கலாம் என்று சிந்திப்பதும், செயற்படுவதுமே ஆரோக்கியமான அரசியலாகும்.

★ ★ ★
கோட்டாபய ஆட்சிக்கு வந்தால் மீண்டும் வெள்ளை வான்கள் ஓடும், நாலாம் மாடி நிரம்பி வழியும் என்பதெல்லாம் 'மீம்ஸ்' போட உதவுமே ஒழிய நடைமுறையில் அதற்கு எந்தச் சாத்தியமுமில்லை.

வவுண்தீவு தாக்குதல், ஈஸ்டர் தாக்குதல், மருத்துவார் சிவருபன் உட்பட பலர் கைது உட்பட பல நூற்றுக்கணக்கான சம்பவங்கள் கோட்டாபய ஆட்சியிலா நடந்தன?

நுட்பமாக அவதானித்தால் மஹிந்த பதவியிழந்த பின்தான் நில ஆக்கிரமிப்பும், சிங்களக் குடியேற்றங்களும், பௌத்த மத ஆதிக்கமும் வேகமெடுத்திருப்பதை அவதானிக்க முடியும்.

நல்லாட்சி என்ற போர்வையில் கூட்டமைக்கப்பட்ட இன அழிப்பு உச்சத்தை எட்டிய காலப்பகுதி, இது மஹிந்த, மைத்திரி, ரணில், கோட்டாபய, சஜித், அனூர என்று நபர்களைச் சுட்டி பேசும் விளையாட்டல்ல.

பௌத்த பேரினவாத இன அழிப்புப் பொறிமுறையின் ஒவ்வொரு காலகட்ட முகங்கள் இவர்கள்.

ஆள்களுக்கு ஏற்ற மாதிரி இன அழிப்பு வடிவங்கள் மாறுமே ஒழிய உள்ளடக்கத்தில் எல்லாம் ஒன்றுதான்.

அப்போது இறுதி இன அழிப்பு நேரத்தில் கோட்டாவின் இடத்தில் அனூரவோ, சஜித்தோ இருந்திருந்தாலும் அதைத்தான் செய்திருப்பார்கள்.

அதுதான் இன வாத, இன அழிப்பு டிசைன்.

என்ன, கோட்டாபய அதைக் கச்சிதமாகச் செய்த ஓர் ஆள்.

ஆனால் தற்போது நிலைமை

வேறு. தமிழ் மக்களை நெருங்கவும், தன்னை அவர்களுக்கு உண்மையானவனாகக் காட்டிக்கொள்ளவும் மட்டுமின்றி தொடரும் புவிசார் நெருக்கடிகளிலிருந்து தன்னைத் தற்காத்துக் கொள்ளவும் தமிழ்த் தேசம் மீதான படைத்துறை நெருக்கடிகள் குறையும் என்பதே நடைமுறை உண்மையாகும்.

ஆனால் நல்லாட்சி அரசை பின்பற்றிக் கூட்டமைக்கப்பட்ட இன அழிப்பு வேகமெடுக்கும் என்பதும் உண்மை.

நிலைமை இப்படியிருக்க எவன் ஆட்சிக்கு வந்தால் புவிசார் அரசியலில் தமிழர்களுக்கு சார்பான அரசியல் உருத்திரளும் என்று சிந்திப்பதே சாணக்கியமாகும்.

★ ★ ★
புலிகள் என்பது ஒரு இயக்கமல்ல; அது ஒரு காலகட்டப் பண்பாடு.

புலிகளை எதிர்த்தவர்கள் கூட தெரிந்தோ, தெரியாமலோ அந்தப் பண்பாட்டில் ஒழுகினார்கள்.

அதற்கு ஒரு சிறிய உதாரணம், 2005 தேர்தலில் புலிகளின் கோரிக்கையை ஏற்று புலி எதிர்ப்பாளர்கள் கூட பெரும்பாலும் வாக்களிக்கவில்லை.

தமிழர்களின் இயல்பான நண்டுப் பண்பாட்டின் விளைவாக மேலெழுந்த

இந்த இனத்தின் அக முரண்பாடுகள், சிக்கல்கள், குழுவாத சிந்தனைகள், சுயநல விழுமியங்களை கிரமமாக உள்வாங்கி ஒரு நேர்கோட்டில் இழுத்து பிடித்து அதன் மீது ஆளுமை செலுத்திய ஒரு அதிமனிதனாகத் தலைவர் பிரபாகரன் அந்தப் பண்பாட்டை உருவாக்கினார். அதுதான் புலிப் பண்பாடு.

இப்போது புலி நீக்க, புலி எதிர்ப்பு, இணக்க அரசியல், பிழைப்பு வாத போலித் தமிழ்த் தேசிய, ஒட்டுக்குழு ஆய்வாளர்கள் சேர்ந்தும், உதிரிகளாகவும் ஒரு பண்பாட்டை உருவாக்க முயற்சி செய்கிறார்கள்.

அதுதான் பொதுவேட்பாளரையும் நிறுத்த முடியவில்லை, தேர்தலைப் புறக்கணிக்கவும் முடியவில்லை, ஒரு வேட்பாளருடன் ஓர் உடன்பாட்டையும் எட்டவும் முடியவில்லை.

புரட்சிப் பண்பாடு என்பன போராளிகளால் மக்கள் பின்புலத்தில் நிகழ்த்தப்படுவன.

எதிரிகளின் நிகழ்ச்சி நிரலை வரித்துக் கொண்ட ஆய்வாளர்களால் நிகழ்த்தப்படுவதில்லை என்பதை முடிந்தால் யாராவது இவர்களுக்குப் புரிய வைத்தால் புண்ணியமாய்ப் போகும்.

புலிப் பண்பாடு மீளுருவாக்கம் செய்யப்படாமல் இங்கு எதுவுமே சாத்தியமில்லை.

மக்களுக்கு அது தெரிந்து தான் பொத்திக் கொண்டு இருக்கிறார்கள்.

- இவை அவரின் கருத்துக்கள். தற்போதைய அரசியல் கழநிலையை பகுப்பாய்வு செய்வதற்கு இந்தப் பார்வையும் உதவுகக் கூடும்.

- மின்னல் -

நீர்வியடி அபிவிருத்தி...

(முதலாம் பக்கத் தொடர்ச்சி)
வன்மமான செயலை அரசு எவ்வாறு பார்க்கின்றது? ஜனாதிபதித் தேர்தல் வருகிறது. வேட்பாளர்கள் வருகிறார்கள். இந்தச் சூழலில் நான் ஒரு விடயத்தை வேட்பாளர்களிடம் கேட்க விரும்புகிறேன். நீர்வியடியில் பிள்ளையார் ஆலயத்தில் இடம்பெற்ற சம்பவத்தில் உங்களில் கருத்துக்கள் என்ன? இந்த விடயம் தொடர்பாகக் கருத்துக்களைத் தெரிவித்துவிட்டு மக்களிடம் வாக்கு கேட்க வேண்டும்.

நாட்டின் தொல்பொருள் திணைக்களம் அண்மைக்காலமாக ஒரு தன்னிச்சையாகப் பௌத்த விகாரைகள் அமைப்பதற்கு செயற்பட்டுக் கொண்டு இருக்கிறது. அந்த அமைச்சராக தற்போது ஐக்கிய தேசிய முன்னணியின் வேட்பாளர் இருக்கிறார். இந்த நிலையில் அரசு திணைக்களங்கள் உடனாக தமிழர் பிரதேசங்களை அபகரித்து எமது இன விகிதாசாரத்தை அழிப்பதற்குப் பல முயற்சிகள் எடுக்கப்படுகின்றன. இந்த விடயம் தொடர்பாக கவனம் எடுக்க வேண்டும்.

எமது மக்கள் சிங்களத்தலைவர்கள் ஆட்சி செய்யும் இந்த நாட்டில் வாழமுடியாது என்பதற்கு இது நல்ல உதாரணமாக இருக்கின்றது. ஆகவே இதுபோன்ற சம்பவங்கள் எதிர்காலத்தில் இடம்பெறுமானால் பாரிய விளைவுகளைச் சந்திக்க நேரிடும் - என்றார். (ஐ)

கோட்டாபயவை...

(முதலாம் பக்கத் தொடர்ச்சி)
கண்டியில் நேற்று இடம்பெற்ற நிகழ்வொன்றில் உரையாற்றுகையிலேயே அவர் இவ்வாறு கூறினார். அவர் மேலும் தெரிவிக்கையில் -

கடந்த சில நாட்களுக்கு முன்னர், உட்கடங்களுக்கு நான் ஒரு கருத்தைக் கூறியிருந்தேன். அதாவது, பிரதமர் ரணில் விக்கிரமசிங்க, அமைச்சர் சஜித் பிரமதாஸுக்கு இடையிலான முரண்பாடுகள் தந்தைக்கும் மகனுக்கும் உள்ள முரண்பாடுகளைப் போன்றதாகும் என்றும், இவை விரைவில் தீர்க்கப்படும் என்றும் தெரிவித்திருந்தேன். இதுதான் இறுதியில் நடந்தது.

எமது கட்சி பிளவடையும் என்றும் இதனால், வெற்றிவாய்ப்பை தாங்கள் பெற்றுக்கொள்ளலாம் என்றும் சிலர் கருதினார்கள். ஆனால், இறுதியில் எமது தலைவர்கள் ஒன்றிணைந்து சிறப்பானதொரு முடிவை எடுத்துள்ளார்கள்.

மைத்திரிபால சிறிசேனவை நாம்தான் ஜனாதிபதியாக நியமித்தோம். எனினும், ஐக்கிய தேசியக் கட்சிக்கும் ஸ்ரீலங்கா சுதந்திரக் கட்சிக்கும் இடையில் வித்தியாசங்கள் காணப்பட்டன.

அந்தக் கட்சியின் உறுப்பினர்களை நாம் அமைச்சரவையில் இணைத்துக்கொண்டாலும், வந்த முதல்நாளில் இருந்து எமது காலை வாரும் செயற்பாட்டைத் தான் இவர்கள் மேற்கொண்டார்கள்.

இறுதியாக பிரதமரைக் கூட அந்தப்பதவியிலிருந்து நீக்கினார்கள். எம்மை அமைச்சரவையிலிருந்து நீக்கினார்கள். ஆனால், நாம் எதற்கும் அஞ்சவில்லை. இறுதியில் அவர்களுக்கு பெரும் பான்மையைக் கூட நிரூபித்துக் கொள்ள முடியாது போனது.

அன்று எமக்கென ஓர் அரசாங்கம் இல்லாத நிலையில் தான் மஹிந்த ராஜபக்ஷவை வீழ்த்தினோம். இப்படியான எமக்கு இன்று கோட்டாபய ராஜபக்ஷவை வீழ்த்துவது ஒன்றும் பெயரிய விடயமல்ல - என்றார். (ஐ)

நீதிமன்ற...

(முதலாம் பக்கத் தொடர்ச்சி)
அவர் தனது உரையில் தெரிவித்தவை வருமாறு: - நிலையியற் கட்டளை 27(2) இன் கீழ் 2019 ஒக்டோபர் 8 ஆம் திகதி நான் பின்வரும் அவசரப்பொது முக்கியத்துவமிக்க பிரச்சினையை எழுப்ப விரும்புகிறேன்.

முல்லைத்தீவு மாவட்டத்தில் செம்மலை என்று அழைக்கப்படும் ஓர் இடத்தில் நீர்வியடி பிள்ளையார் கோவில் எனும் புராதன இந்துக் கோவிலொன்று உண்டு. 2004 மற்றும் 2009 ஆம் ஆண்டுகளுக்கிடையில் அப்பகுதிக்குச் செல்வதற்குக் குடிமக்கள் எவரும் அனுமதிக்கப்படாதபோது, அக் கோவில் வளாகத்தினுள் குருகந்தரஜமகா விகாரை என்று அழைக்கப்படும் ஒரு பௌத்த விகாரை பலவந்தமாக நிரமாணிக்கப்பட்டதோடு, மிக அண்மைக்காலத்தில் அவ்விகாரையைச் சீரமைக்க முயற்சியொன்று மேற்கொள்ளப்பட்டது.

இது அந்தப் பகுதியில் வாழும் பௌத்தர்கள் அல்லாதவர்களுக்கும் அக்காலகட்டத்திற்குள் அங்கு குடியிருக்கத் தொடங்கிய பௌத்த பிக்குகளுக்குமிடையே அமைதியின்மைக்கு இட்டுச் சென்றது. இவ்விடயம் முல்லைத்தீவு மாவட்டத்தின் கற்றறிந்த நீதிவானுக்கு அறிவிக்கப்பட்டதன் பேரில், அவ்விகாரையின் சீரமைப்புப் பணிகளைத் தடைசெய்து உத்தரவொன்று பிறப்பிக்கப்பட்டது.

அந்த விகாரையின் தலைமைப் பிக்கு வவுனியாவிலுள்ள வடமாகாண மேல் நீதிமன்றத்தில் அவ்வுத்தரவை மீள் பரிசீலிக்குமாறு கோரி மனுவொன்றைத் தாக்கல் செய்தார். அந்த விடயம் இன்னும் நிலுவையில் உள்ளது. (மனுதாரரான பிக்கு உயிரிழந்ததால் நேற்று ஒக்டோபர் 7 ஆம் திகதி மனு தள்ளுபடி செய்யப்பட்டது.)

இதனிடையே, 2019 செப்ரம்பர் 21 ஆம் திகதி அல்லது அதற்கு அண்மித்த தினத்தில் குருகந்தரஜமகா விகாரையின் தலைமைக் குரு நோய்வாய்ப்பட்டு கொழும்பில் காலமானார். முல்லைத்தீவு பொலிஸார் ஏனைய விடயங்களோடு,

(அ) குருகந்தரஜமகா விகாரையின் தலைமைக் குரு (அப்போது) காலமாகியிருந்தாரென நீர்வியடி பிள்ளையார் கோவில் நிர்வாக சபையினால் பொலிஸ் முறைப்பாடு ஒன்று செய்யப்பட்டிருந்ததெனவும்,

(ஆ) இந்துக் கோவிலும் பௌத்த விகாரையும் அமைந்துள்ள வளாகமாகையால் சர்ச்சைக்குரிய விடயமாகியுள்ள அவ்வளாகத்தினுள் சொல்லப்பட்ட தலைமைக் குருவின் உடல் கொண்டுவரப்படுமாயின், அது அப்பகுதியில் அமைதி சீர்குலைவதற்கு வழிவகுக்குமெனவும் கூறி, முல்லைத்தீவு நீதிவான் நீதிமன்றத்தில் தகவலொன்றைப் பதிவு செய்திருந்தனர்.

அதன்பேரில் கற்றறிந்த நீதிவான் 2019 செப்ரம்பர் 21 ஆம் திகதி

(அ) மேற்குறிப்பிடப்பட்ட முறைப்பாட்டாளர்களையும் மேற்குறிப்பிடப்பட்ட பௌத்த விகாரையின் தற்போதைய தலைமைக் குருவையும் 2019 செப்ரம்பர் 23 ஆம் திகதி நீதிமன்றத்தில் சமூகமளித்திருக்குமாறும் அத் துடன்

(ஆ); இவ்விடயத்தில் உரிய இறுதிக்கட்டளையொன்று வழங்கப்படும்வரை மேற்குறிப்பிடப்பட்ட காலஞ்சென்ற தலைமைக் குருவின் உடல் சர்ச்சைக்குரிய சொல்லப்பட்ட வளாகத்தில் தகனம் செய்யப்படவோ புதைக்கப்படவோ கூடாது என்றும் கட்டளையொன்றைப் பிறப்பித்தார்.

2019 செப்ரம்பர் 23 ஆம்

திகதி இவ்விடயம் நீதிமன்றத்தில் விசாரணைக்கு எடுத்துக் கொள்ளப்பட்டபோது, கரைதுறைப்பற்று பிரதேச சபையின் சார்பில் தோன்றிய சட்டத்தரணி தகனச்சாலைகள் மற்றும் மயானக் கட்டளைச் சட்டத்திற்கமைய தேவையான அனுமதியைப் பெற்றுக்கொள்ளாமலே சொல்லப்பட்ட உடலை தகனம் செய்வதற்கு நடவடிக்கைகள் மேற்கொள்ளப்பட்டிருந்தன என்று குறிப்பிட்டார்.

பௌத்த விகாரையின் சார்பில் தோன்றிய சட்டத்தரணி மாற்று இடமொன்றில் உடலைத் தகனம் செய்வதற்கு தாங்கள் விரும்புவதாகக் கூறினார். மேற்கூறப்பட்ட இந்துக் கோவிலின் நிர்வாகசபை அதற்கு உடன்பட்டது.

அதற்கமைய, சொல்லப்பட்ட உடலின் தகனம் சர்ச்சைக்குரிய வளாகத்தில் செய்யப்படலாகாது என்றும் அதற்குப் பதிலாக மாற்று இடமொன்றில் செய்யப்பட்ட வேண்டுமென்றும் நீதிமன்றம் இணக்கப்பாட்டுக் கட்டளையைப் பிறப்பித்தது.

இக்கட்டளை பிறப்பிக்கப்பட்ட பின்னர், வண. கலாகொட அத் தேளுனசார தேராதலைமையிலான பிக்குகள் குழுவொன்று காலஞ்சென்ற தலைமைக் குருவின் உடலை நீதிவானின் உத்தரவு எந்த இடத்தில் தகனம் செய்யக் கூடாது என்று அவர்களுக்குத் தெரிவித்ததோ, அதே இடத்திற்கு கொண்டு சென்று, அப்பகுதியில் தீரண்டிருந்த பெரும் எண்ணிக்கையிலான மக்களின் எதிர்ப்பிற்கு மத்தியில் தகனஞ் செய்யத் தொடங்கியது.

அதன் விளைவாக ஒரு குழப்பநிலை தோன்றியது. அப்போது மேற்கூறப்பட்ட இந்துக் கோவிலின் தலைமைக் குரு கடுமையாகக் காயமுற்றார். இந்துக் கோவிலின் நிர்வாக சபை சார்பில் தோன்றிய ஒரு சட்டத்தரணியும் தாக்கப்பட்டார்.

இச்சம்பவம் முழுவதும் பொலிஸார் உதவிப் பொலிஸ் அத்தியட்சகர் தலைமையில் அங்கு பிரசன்னமாகியிருந்தனர். அவர்கள் நீதிமன்றத்தின் சொல்லப்பட்ட கட்டளையை பிக்குகளும் ஏனையவர்களும் மீறுவதைத் தடுப்பதற்கு எதுவும் செய்யவில்லை. சம்பவத்தின்போது அங்கு தீரண்டிருந்த இந்து சமூக உறுப்பினர்களுடைய சர்ச்சைக்குரிய அவ்விடத்திற்குள் பிரவேசிக்கவிடாது தடுத்தனர்.

04/2016 ஆம் இலக்கம் கொண்ட வழக்கில் நீதிமன்ற அவமதிப்பிற்காக 6 ஆண்டு சிறைத் தண்டனை விதிக்கப்பட்ட சங். கலாகொட அத் தேளுனசார தேரார், ஜனாதிபதியினால் 2019 மே மாதம் 23 ஆம் திகதி மன்னிப்பளிக்கப்பட்டார் எனக் கூறப்படுகிறது.

இதற்கு மேலதிகமாக அவர் ஹோமாகம நீதிவானினால் 11309 ஆம் இலக்க வழக்கில் 2018 மே 24 ஆம் திகதியில் தீர்ப்பில் ஏனையவற்றோடு, காணாமற்போன பத்திரிகையாளர் பிரகீத் எக்னலிகொடவின் மனைவியான முறைப்பாட்டாளரை திறந்த நீதிமன்றில் அச்சுறுத்தியமைக்காக குற்றவாளியாகக் காணப்பட்டிருந்தார். அவர் அதற்கெதிராக உயர் நீதிமன்றத்தில் மேன்முறையீடு செய்துள்ளார்.

வழக்கு இலக்கம் மேன்முறையீடு 28/2018. சொல்லப்பட்ட மேன்முறையீட்டு விசாரணை துரிதமாக நடத்தப்பட்டு அவரது தண்டனை நிறுத்தி வைக்கப்பட்டது. அதன்பின்னர் முறைப்பாட்டாளர் தற்போது நிலுவையில்லுள்ள 89/19 ஆம் இலக்க வழக்குமூலம் உயர் நீதிமன்றத்தில் மேன்முறையீடு செய்யுதார்.

நீதின்ற உத்தரவை மீறிய

குற்றவாளிகளை சட்டத்தின் முன் கொண்டு வருவதற்கு உடனடி நடவடிக்கை எடுக்குமாறு நான் அரசை வலியுறுத்த விரும்புகிறேன். இது நீதிமன்ற உத்தரவை நிலைநாட்டுவதற்குத் தவறியது மாத்திரமின்றி, அது மீறப்படும் போது அதற்கு வசதியேற்படுத்திய பொலிஸாரையும் உள்ளடக்க வேண்டும் - என்றுள்ளது. (ஐ)

நீர்வியடி ஆலய...

(முதலாம் பக்கத் தொடர்ச்சி)
நீர்வியடியில் பிள்ளையார் ஆலய விவகாரம் குறித்து தமிழ்த் தேசியக் கூட்டமைப்பு நேற்று நாடாளுமன்றத்துக்குக் கொண்டு வந்த சபை ஒத்திவைப்பு வேளை பிரேரணையின் போது உரையாற்றுகையில் அவர் இதனைக் குறிப்பிட்டார்.

அவர் மேலும் தெரிவிக்கையில் -

இந்த நாடு சிங்கள, பௌத்த நாடு. இங்கு தேரர்களின் தலைமைகளுக்கு இடமளிக்கவேண்டும். அவ்வாறு செயற்பட்டால் இன்று பிரச்சினைகள் இல்லை. இந்த நிலப்பிரச்சினையை தேரர்களிடம் விட்டிருந்தால் இவ்வளவு தூரம் வந்திருக்காது. இந்த பிரச்சினை வளரத் தமிழ்த் தரப்பே காரணம். நீங்களே போதாமல் இருந்திருந்தால் ஒரு பிரச்சினை வந்திருக்காது. நீங்கள் செய்த செயலால் தெற்கில் மக்கள் மத்தியில் பாரிய அழுத்தம் ஏற்பட்டுள்ளது. அந்த தேரர் இறந்தால் அங்கு இறுதிக்கிரமிகள் செய்ய வேண்டும்.

ஆனால் தமிழ்த் தேசியக் கூட்டமைப்பு மிகவும் மோசமாக நடந்து கொண்டுள்ளது. இங்கு கொழும்பில் சிங்கள மக்களுடன் வாழ்ந்து கொண்டு இவ்வாறு குழப்பங்களை ஏற்படுத்துவது தவறானது - என்றார். (ஐ)

இரும்பக...

(முதலாம் பக்கத் தொடர்ச்சி)
கைது செய்துள்ளனர்.

கொக்குவில் பகுதியைச் சேர்ந்த இளைஞர் ஒருவரே கிளிநொச்சி பகுதியில் வைத்து நேற்று கைது செய்யப்பட்டுள்ளார்.

கோண்டாவில் உப்புமடச்சந்தியில் அமைந்துள்ள எலக்சுமி இரும்பகத்தின் உரிமையாளர் கந்தையா கேதீஸ்வரன் (வயது - 47) என்பவரே வன்முறைக் கும்பலின் தாக்குதலில் உயிரிழந்தார்.

இந்தச் சம்பவம் செப்ரம்பர் 6 ஆம் திகதி மாலை 4 மணியளவில் இடம்பெற்றது.

அன்று மாலை இரண்டு மோட்டார் சைக்கிளில் வந்த கும்பல் ஒன்று இரும்பகத்துக்குள் புகுந்து அதன் உரிமையாளரை கண்மூடித்தனமாகத் தாக்கியதுடன், இரும்பகத்துக்குள் அட்டுழியத்தில் ஈடுபட்டுவிட்டுத் தப்பித்தது.

இரும்பகத்தில் இருந்த கட்டை ஒன்றை எடுத்து உரிமையாளரின் தலையில் கும்பல் தாக்கியிருந்தது. அதனால் தலையில் படுகாயமடைந்த அவர், யாழ். போதனா வைத்தியசாலையில் சிகிச்சை பெற்று வந்தார்.

இந்த நிலையில் 24 நாள் களின் பின்னர் அவர் கடந்த 30 ஆம் திகதி இரவு உயிரிழந்தார்.

இந்தத் தாக்குதல் சம்பவத்துடன் தொடர்புடையவர்களின் ஒளிப்படங்கள் மற்றும் சி.சி.வி.வி. காணொளிகள் பொலிஸாரினால் வெளியிடப்பட்டிருந்த நிலையில், தாக்குதலை மேற்கொண்ட இருவரும் தலைமறைவாகியிருந்தனர்.

பொலிஸாரின் தீவிர தேடுதல் நடவடிக்கையின்போது, தலைமறைவாகியிருந்த இருவரில் ஒருவரை மானிப்பாய் பொலிஸார் கைது செய்துள்ளனர்.

கைது செய்யப்பட்ட நபரை நீதிமன்றில் முற்படுத்துவதற்கான நடவடிக்கைகளை மானிப்பாய் பொலிஸார் முன்னெடுத்து வருகின்றனர். (ஐ)

சு.க. இன்றே...

(முதலாம் பக்கத் தொடர்ச்சி)
சேகர தெரிவித்துள்ளார். எதிர்வரும் ஜனாதிபதித் தேர்தலில் கட்சியின் நிலைப்பாடு குறித்து இறுதித் தீர்மானம் எடுப்பதற்கு ஜனாதிபதி மைத்திரிபால சிறிசேனவுக்கு அனுமதி வழங்கப்பட்டுள்ளது என்றும் அவர் குறிப்பிட்டார். (ஐ)

புலிச் சின்னம்...

(முதலாம் பக்கத் தொடர்ச்சி)
கைது செய்யப்பட்டுள்ளார்.

நேற்று மாலை வவுனியா புதியபஸ் நிலையத்தில் பொலிஸார் மேற்கொண்ட திடீர்ச் சோதனை நடவடிக்கையின்போது இந்த இளைஞன் விடுதலைப் பிள்களின் இலச்சினைப் பெறிக் கூப்பட்டு எடுப்பி மற்றும் சின்னம் என்பவற்றை உடைமையில் வைத்திருந்தார் எனக் கைது செய்யப்பட்டார்.

இந்த இளைஞன் தொடர்பில் வவுனியா பொலிஸார் தீவிர விசாரணைகளை முன்னெடுத்துள்ளனர். (ஐ-100)

தமிழ்...

(முதலாம் பக்கத் தொடர்ச்சி)
உறுப்பினர் செஹான் சேமசிங்க தெரிவித்தார்.

அவர் மேலும் தெரிவிக்கையில் -

அனைத்து இன மக்களின் ஆதரவையும் பெற்றே நாட்டுத் தலைவர் தெரிவு செய்யப்பட வேண்டும். தனிபௌத்த, சிங்கள வாக்குகளை மாத்திரம் பெற எதிரணி முயற்சிப்பதாக ஆளும் தரப்பினர் தமிழ் மக்கள் மத்தியில் தவறான நிலைப்பாட்டைத் தோற்றுவிக்க முயற்சிக்கின்றனர். தனிபௌத்த, சிங்கள வாக்குகளை மாத்திரம் பெற்று, ஜனாதிபதித் தேர்தலில் வெற்றிபெறவேண்டும் என்ற நோக்கம் பொதுஜன

பெரமுனைவுக்குக் கிடையாது. 2015 ஆம் ஆண்டு தமிழ் மக்களின் மத்தியில் கடந்த அரசு தொடர்பில் ஐக்கிய தேசியக் கட்சி தவறான சித்திரிப்புக்களையே முன்னெடுத்தது. இதுவே ஆட்சி மாற்றத்துக்கான பிரதான காரணியாக அமைந்தது. தமிழ் மக்களுக்குப் பல்வேறு வாக்குகளை வழங்கிய அரசு கடந்த ஐந்து ஆண்டுகளாக எதனையும் நிறைவேற்றவில்லை.

வடக்கு மக்களுக்கு அரசியல் தீர்வும், மலையக மக்களுக்கு நியாயமான சம்பளமும், உட்கட்டமைப்பு விருத்தியும் செய்வதாகக் குறிப்பிடப்பட்டது. அரசியல் தீர்வு வடக்கு மக்களின் தேவையாகக் காணப்படவில்லை. அது, தமிழ்த் தேசியக் கூட்டமைப்பின் தேவையாகக் காணப்பட்டது. அபிவிருத்தி தொடர்பில் கருத்துரைத்தால், அரசியல் தீர்வு செயலிழக்கப்படும் என்பதே கூட்டமைப்பின் கருத்தாகக் காணப்பட்டது. ஆகையால் அவர்கள் வடக்கு மக்களின் அடிப்படையாக பிரச்சினைகளில் இருப்பதும் கவனம் செலுத்தவில்லை.

அரசியல் தீர்வு இனங்களுக்கிடையில் மீண்டும் பிளவையே ஏற்படுத்தும். தமிழ் மக்களைப் பகடைக்காயாகக் கொண்டு தமிழ் தலைவர்கள் முன்வைக்கும் நிபந்தனைகள் பொருத்தமற்றவை. எனவே தமிழ் மக்களின் ஆதரவை மாத்திரம் கோருகின்றோம். அரசில் அங்கம் வகிக்கும் கூட்டமைப்பினர் உட்படத் தமிழ் மக்களின் பிரதிநிதிகள் எவரும் தமிழ் மக்களின் அடிப்படைப் பிரச்சினைகளில் முக்கியத்துவம் செலுத்தவில்லை. ஆகவே தமிழ் மக்கள் இம்முறை அரசியல் ரீதியில் தனித்த தீர்மானங்களையே முன்னெடுக்க வேண்டும். பொலியான அரசியல் பிரசாரத்துக்கு ஏமாறவேண்டாம் - என்றார். (ஐ)

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikkathir.online

எல்லை மீறா அனுசரணைப் பணி

ஒரு முக்கியமான கால கட்டத்தில் நாடு இருக்கின்றது. அதேபோல முக்கியமான - அதேநேரம் மிகச் சிக்கலான - ஒரு நெருக்கடிக்குள் தமிழினம் சிக்கியிருக்கின்றது. அடுத்த ஐந்து ஆண்டுகள் நாட்டை நிர்வகிக்கப்போகின்ற நிறைவேற்று அதிகார ஜனாதிபதியை நாடு தெரிவு செய்ய வேண்டும்.

இந்த விவகாரத்தில் தமிழினம் - தமிழர்கள் - எப்படிச் செயலாற்றுவது - எத்தகைய எதிர்வினையைக் காட்டுவது - என்பது குறித்துச் சிந்தித்துச் செயற்பட வேண்டிய மிக முக்கிய நேர காலம் இது. அதில் எந்தச் சந்தேகமும் இல்லை.

தமது வாழ்வியல் உரிமைகளுக்கான தமிழர்களின் போராட்டங்கள் ஆயுத முனையில் தோற்கடிக்கப்பட்ட பின்னர் -

தமது ஜனநாயக வலிமையை மட்டும் வைத்துக் கொண்டு இராஜதந்திர மற்றும் தந்திரோபாய மார்க்கங்களில் தமிழினம் மேற்கொண்ட முயற்சிகள் ஏமாற்றத்தினால் பின்னடைவு கண்ட நிலையில் -

இப்போது திரும்பவும் வாக்களிப்பு என்ற உரிமையைப் பிரயோகிக்கக் கூடிய வாய்ப்புத் தமிழினத்துக்கும் சேர்த்துக் கிட்டுமிருக்கின்றது. அதனை எப்படி தமிழினம் எதிர்கொள்ளப் போகின்றது என்பதுதான் கேள்வி.

இந்த வாய்ப்பை - அருமையான சந்தர்ப்பத்தை - தமிழ் அரசியல் தலைமைகள் இயன்றவரை ஒற்றுமைப் பாதையில் ஐக்கியப்பட்டு அணுகுவதன் மூலம் ஏதேனும் சாதிக்க முடியுமா என்பார் கேள்வி வேண்டும் - என இப்பத்தியில் திரும்பத் திரும்ப வலியுறுத்தி வந்தோம்.

தமிழர் தலைமைகள் - குறிப்பாக அரசியல் தலைமைகள் - தமக்குள் இருக்கும் வேறுபாடுகளையும் சின்னத்தனமான முரண்பாடுகளையும் ஒதுக்கி ஒப்புறும் வைத்து விட்டு, இந்தத் தேர்தலைத் தமிழினம் எவ்வாறு அணுகுவது என்பது தொடர்பில் ஒரு மேசையில் இருந்து பேச வேண்டும் என்றே வற்புறுத்தி வந்தோம். அதுவே ஒட்டுமொத்த தமிழினத்தின் விருப்பமும் இருக்கிறது.

இதற்காக தமிழ் தேசிய சிந்தனைப் போக்குடைய கட்சிகள், இயக்கங்கள், அமைப்புகளை ஒரே மேசைக்கு அழைத்து வருபவர்கள் இருக்க மாட்டார்களா என ஆதங்கப்பட்டோம். நம்பிக்கையுடன் எதிர்பார்த்தோம்.

ஆனால், அதற்கு முன்வந்த இரண்டு தரப்புகளுமே தமக்குரிய ஆணையை அளவுக்கு மிஞ்சி தாங்களே வரித்து - சுவீகரித்து - பெற்றுக் கொண்டனர் எனக் கருதிக் கொண்டு நடந்தமையால் விவகாரம் கேள்விக்குள்ளாகும் சூழ்நிலை ஏற்பட்டிருக்கின்றது.

அத்தகைய இரண்டு அமைப்புகளில் முதலாவது - தமிழ் மக்கள் பேரவை அமைத்த 'சுயாதீனக் குழு'. மதப் பெரியார்கள், கல்விமாம்கள், அரசியல் பத்தியாளர்கள், சமூகப் செயற்பாட்டாளர்களை உள்ளடக்கிய இந்த சுயாதீனக் குழு, சம்பந்தப்பட்ட தமிழ் அரசியல் தரப்புகள், கட்சிகளை ஒரு மேசைக்குக் கொண்டு வரும் வேலையை விடுத்தது, தான் அரசியல் செய்ய முயன்றது.

இவ்விடத்தில் தமிழ் அரசியல் கட்சிகள், அமைப்புகள், குழுக்கள் போன்றவற்றை அரசியல் தீர்மானம் எடுக்க விடாமல் தடுத்தது, தேர்தலில் பொது வேட்பாளரை நிறுத்த வேண்டும் என்ற அரசியல் தீர்மானத்தைத் தான் எடுத்தது. அதனை நடைமுறைப்படுத்தவும், தான் தெரிவு செய்யும் பொது வேட்பாளரை எல்லா அரசியல் கட்சிகளும் ஆதரித்தாக வேண்டும் என்ற தீர்மானத்தைத் தீரணிக்கவும் முயன்ற சுயாதீனக்குழு, கடைசியில் அதில் தோற்று இப்போது அடங்கிப் போனது.

இப்போது, அது போன்ற முயற்சி யாழ்ப்பல்கலைக்கழக மாணவர் ஒன்றியத்தின் பெயரில் ஆரம்பிக்கப்பட்டிருக்கின்றது போலும்.

நல்லது. தமிழர் தரப்புகளை - தமிழ் தேசியக் கட்சிகளை - ஒரு மேசையில் இருந்து பேசி, ஒரு முடிவுக்கு வரப் பண்ணும் இணைந்த பல்கலைக்கழக மாணவர் ஒன்றியங்களின் முயற்சி வரவேற்கத்தக்கதுதான்.

ஆனால், அதில் பல்கலை மாணவரின் பங்கு மட்டுப்படுத்தப்பட்டதாக இருக்க வேண்டும். அதில் அவர்கள் அரசியல் செய்வதாகவோ, தமது முடிவை தமிழ்க் கட்சிகள் மீது வலிந்து தீணிப்பதாகவோ அது இருக்கக் கூடாது. மாவை சேனாதிராசா போன்ற தலைவர்கள் வரப்போகும் நாடாளுமன்றத் தேர்தல்களை மனதில் எண்ணி, இன்று எதற்கும் தலையாட்டுவார்கள் என்பதற்காக மாணவர்கள் தமது எல்லை மீறாமல் பார்த்துக் கொள்ள வேண்டும்.

அனுசரணைப் பணி வேறு. நீதிபதி வேலை வேறு. இப்போது தமிழ்க் கட்சிகளுக்குத் தேவைப்படுவது அவர்களை ஒரு மேசைக்குக் கூட்டி வரும் அனுசரணைப் பணி தான். அதனை மீறுவது பொருத்தமற்றது.

அது, இன்னும் விரிவாகப் பேசப்பட வேண்டிய விடயமாகுமானால் அதனை இப்பத்தியில் விரிவாகப் பிடித்து உதறலாம். பார்ப்போம்.

யாழ்ப்பல்கலை துணைவேந்தர் பதவிக்கு 9 பேர் விண்ணப்பம்

பேராசிரியர் விக்னேஸ்வரனும் கையளிப்பு

யாழ்ப்பாணம், ஒக். 09
யாழ்ப்பல்கலைக்கழகத்தின் துணைவேந்தர் பதவிக்கான விண்ணப்ப முடிவுத்திகதி நேற்று முன் தினம் 7ஆம் திகதியுடன் முடிவடைந்த நிலையில், துணைவேந்தர் பதவிக்காக ஒன்பது பேர் தமது விண்ணப்பங்களைச் சமர்ப்பித்திருக்கின்றனர். இவர்களில் இருவர் புலம்பெயர் தமிழ்ப் பேராசிரியர்களாவர்.

ஐக்கிய அமெரிக்காவின் பொஸ்ரன் பல்கலைக்கழகத்தின் மருத்துவ உயிரியல் மற்றும் மரபணுத்துறையின் இணைப் பேராசிரியரான சாம். தியாகலிங்கம், ஐக்கிய இராச்சியத்தின் சவுத்ஹம்டன் பல்கலைக்கழக இலத்திரனியல், கணினி விஞ்ஞானத்துறைப் பேராசிரியரான மகேசன் நிரஞ்சன் ஆகியோரே வெளிநாடுகளில் இருந்தவாறு யாழ்ப்பல்கலைக்கழகத்தின் துணைவேந்தர் பதவிக்காக விண்ணப்பித்திருக்கின்றனர்.

யாழ்ப்பாணத்திலிருந்து, யாழ்ப்பல்கலைக்கழகத்தின் துணைவேந்தராகப் பதவியிலிருந்த சமயம் 1978ஆம் ஆண்டின் 16ஆம் இலக்க பல்கலைக்கழகச் சட்டத்தின் அடிப்படையில் ஜனாதிபதிக்கு வழங்கப்பட்ட அதிகாரத்துக்கமைய பதவி நீக்கப்பட்ட யாழ்ப்பல்கலைக்கழகப் கணிதப் புள்ளிவிவரவியல்துறைப் பேராசிரியர்

இ. விக்னேஸ்வரன், கடந்த முறை இடம்பெற்ற துணைவேந்தர் தெரிவின்போது, பேரவை யினால் முதலாவதாகத் தெரிவு செய்யப்பட்ட போதிலும், ஜனாதிபதியின் தெரிவில் இடம் பிடிக்கத் தவறிய யாழ்ப்பல்கலைக்கழக கணித புள்ளிவிவரவியல் துறைப் பேராசிரியர் சி. சிறி சற்குணராஜா,

யாழ்ப்பல்கலைக்கழக மருத்துவ பீட பீடாதிபதியும், மருத்துவ நிபுணருமாகிய எஸ். ரவிராஜ், யாழ்ப்பல்கலைக்கழக உயர் பட்டப்படிப்பிகள் பீட பீடாதிபதியும், விவசாயப் பேராசிரியருமான கே. மிகுந்தன்,

யாழ்ப்பல்கலைக்கழக வணிக முகாமைத்துவ பீட பீடாதிபதி பேராசிரியர் ரி. வேல்நம்பி,

யாழ்ப்பல்கலைக்கழக கலைப்பீடத்தின் ஆங்கில மொழிக் கற்கைகள் துறையைச் சேர்ந்த மூத்த விரிவுரையாளரும், யாழ்ப்பல்கலைக்கழக ஆசிரியர் சங்க முன்னாள் தலைவருமான கலாநிதி இ. இராசகுமாரன் மற்றும் யாழ்ப்பல்கலைக்கழகத்தின் ஓய்வுபெற்ற உழியரும், யாழ்ப்பல்கலைக்கழக உழியர் சங்கத் தலைவருமான எஸ். கே. தனேந்திரன் ஆகியோரும் துணைவேந்தர் பதவிக்காகத் தமது விண்ணப்பங்களைச் சமர்ப்பித்திருக்கின்றனர். (ஐ)

இரண்டரைக் கோடி ரூபா பெறுமதி கொண்ட ஐஸ் போதைப்பொருளுடன் தாய், மகள் கைது!

கொழும்பு, ஒக். 09
கட்டுநாயக்க விமான நிலையத்தில் வைத்து விமான நிலையச் சங்க அதிகாரிகளினால் இருவர் கைதுசெய்யப்பட்டுள்ளனர்.

போதைப்பொருளை கடத்த முற்பட்ட நிலையில் இவர்களிடம் இருந்து 2.5 கிலோ கிராம் நிறையுடைய ஐஸ் ரக போதைப் பொருள் கைப்பற்றப்பட்டுள்ளது.

இவ்வாறு கைதுசெய்யப்பட்ட இருவரும் இலங்கையர் என்பதுடன் 68 வயதுடைய தாயும் அவரது 36 வயதுடைய மகளும் என அடையாளம் காணப்பட்டுள்ளனர்.

இவர்கள் இருவரும் இந்தியாவின் சென்னை யில் இருந்து இலங்கை வரும் போது கைது



செய்யப்பட்டுள்ளதுடன் கைப்பற்றப்பட்ட போதைப் பொருள் இரண்டரைக் கோடி ரூபா பெறுமதியுடையது என சங்க அதிகாரிகள் தெரிவித்துள்ளனர். இச்சம்பவம் தொடர்பாக மேலதிக விசாரணைகளை சங்க அதிகாரிகள் மேற்கொண்டு வருகின்றனர். (ஐ)

ஊவா மாகாண சபை ஆட்சிக்காலம் நிறைவு

கொழும்பு, ஒக். 09
ஊவா மாகாணத்தின் 6 ஆவது மாகாணசபையின் உத்தியோகபூர்வ கால எல்லை இலங்கை நேரப்படி நள்ளிரவு 12.00 மணியுடன் நிறைவடைந்துள்ளது.

கடந்த 5 வருட காலப்பகுதியில் 5 ஆளுநர்களும், 3 முதலமைச்சர்களும் இந்த மாகாண சபை நடவடிக்கையை முன்னெடுத்துள்ளனர்.

கடந்த மாகாண சபை தேர்தல் பெறுபெற்றுக்கு அமைவாக 34 உறுப்பினர்களுடன் 2 போனஸ் அங்கத்தவர்களைக் கொண்டதாக இந்த மாகாண சபை அமைந்திருந்தது.

இதில் 19 உறுப்பினர்கள் ஐக்கிய மக்கள் சுதந்திரக் கூட்டமைப்பைச் சேர்ந்தவர்கள். அத்துடன் ஐக்கிய தேசியக் கட்சி சார்பில் 13 உறுப்பினர்களும், மக்கள் விடுதலை முன்னணி சார்பில் 2 உறுப்பினர்களும் இந்த மாகாண சபையில் இடம் பெற்றிருந்தனர்.

சனீந்திர ராஜபக்ஷ, ஹரின் பெர்னாண்டோ ஆகிய முதலமைச்சர்களுக்கு பின்னர் 6 ஆவது ஊவா மாகாண சபையின் முதலமைச்சராக சாமரசம்பத்தலநாயக்கபதவி வகித்திருந்தார் என்பது குறிப்பிடத்தக்கது.

அருவக்காடுப் பகுதியில் பெரும் வெடிப்பு சம்பவம்

கொழும்பு, ஒக். 09
புத்தளம் அருவக்காடு குப்பை சேகரிக்கும் பிரிவுப் பகுதியில் பெரும் வெடிப்பு இடம்பெற்றுள்ளது.

நேற்று முன் தினம் இரவு 9 மணியளவில் பெரும் சத்தத்துடன் வெடிப்பு இடம்பெற்றுள்ளதாக கரைத்தீவு மற்றும் சேராக்குளி மக்கள் தெரிவித்துள்ளனர்.

இந்த வெடிப்புச் சம்பவத்தால் அருவக்காடு குப்பைத் திட்டப் பிரிவை அண்மித்த கரைத்தீவு மற்றும் சேராக்குளி ஆகிய கிராமங்களில் கடுமையான நில அதிர்வு ஏற்பட்டதாகவும் பிரதேச மக்கள் குறிப்பிட்டனர்.

அருவக்காடு குப்பைத் திட்டத்தில் முதன் முதலாக மீதென் வாயுவை எடுப்பதற்கான சோதனை நடவடிக்கைகள் நேற்று முன்தினம் முன்னெடுக்கப்பட்டன.

இந்நிலையில் அங்கிருக்கும் குழாய் ஒன்றில் ஏற்பட்ட திடீர்க் கசிவு காரணமாக இந்த வெடிப்பு இடம்பெற்றுள்ளதாக அதிகாரி ஒருவர் தெரிவித்துள்ளார்.

இதனால் அந்தப் பகுதியில் பணிபுரிந்த அனைத்து உழியர்களும் மிகவும் பாதுகாப்பாக அவ்விடத்தை விட்டு வெளியேற்றப்பட்டனர் என்றும் அதிகாரி கூறியுள்ளார். (ஐ)

நாளை 10.10.2019
வியாழக்கிழமை
நடத்தி: அவிட்டம் பி.இ 1.46 வரை
இராசகலாம் : 12.02 - 1.32
தி: ஏகாதி. இ. 7.20 வரை
சுப் நேரம் : 4.32 - 6.02

கோட்டாபய, சஜித், அனூர பிரசாரப் போர் ஆரம்பம்!



கொழும்பு, ஒக். 09
ஸ்ரீ லங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷ இன்று தனது

முதலாவது தேர்தல் பிரசாரக் கூட்டத்தை அனூராதபுரத்தில் ஆரம்பிக்கிறார். அனூராதபுரம் மகாபோதி விகாரையில் வழிபாடு

கள் முடிந்த பின்னர் பொதுக்கூட்டம் நடைபெறவுள்ளது. ஸ்ரீலங்கா சுதந்திரக் கட்சி, பொதுஜன பெரமுனவுக்கு ஆதரவை வழங்குவது குறித்து இன்று அறிவிக்கப்படுமெனக் கூறப்படுகின்றது.

அது தொடர்பான இறுதிக்கட்ட பேச்சுக்கள் நடைபெறவுள்ளன.

இதற்கிடையில் ஐக்கிய தேசிய முன்னணியின் சஜித் பிரேமதாஸவை ஆதரிக்கும் முதலாவது கூட்டம் நாளை கொழும்பு காலிமுகத் திடலில் நடக்கவுள்ளது.

மக்கள் விடுதலை முன்னணியின் முதலாவது பிரசாரக் கூட்டம் அனூராதபுரம் தம்புத்தேகமவில் நேற்று நடந்தது. அதன் முதன்மை வேட்பாளர் அனூரகுமார திலாநாயக்கின் பிறந்த ஊர் தம்புத்தேகம் என்பதால் அங்கு இந்தக் கூட்டம் நடந்தமை விசேட அம்சமாகும். (ஐ)

மின்தடை

யாழ்ப்பாணம், ஒக். 08
உயர் அழுத்தமற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை விநியோகக் கிழமை காலை 8.00 மணியிலிருந்து மாலை 5.00 மணி வரை -

யாழ்ப்பிரதேசத்தில் -
மண்கும்பான், அல்லலப்பிட்டி, வெண்புரவிநகர், மண்கும்பான் நீர்ப்பாசன சபை, மருதனார் மடம், ரொட்டியாலடி, அம்பலவாணர் வீதி, பெரிய மதவடி, இலங்கை வங்கி முன் ஒழுங்ககை, மருதனார்மடம் - யாழ்ப்புண்கலைப்பீடம் ஆகிய இடங்களிலும் -

வவுனியா பிரதேசத்தில் -
கோவில்குளத்திலிருந்து சிதம்பரபுரம் வரை ஆகிய பிரதேசங்களிலும் மின் விநியோகம் தடைப்பட்டிருக்கும் என்று மின் பொறியியலாளர் அறிவித்துள்ளார்.

எல்பிட்டிய பிரதேச சபை தேர்தல்; பிரசார நடவடிக்கைகள் நிறைவு

கொழும்பு, ஒக். 09
எதிர்வரும் 11 ஆம் திகதி இடம் பெறவுள்ள எல்பிட்டிய பிரதேச சபை தேர்தலுக்கான பிரசார நடவடிக்கைகள் நேற்று நள்ளிரவுடன் நிறைவடைந்தது.

இந்தப் பிரதேச சபைக்கு 28 உறுப்பினர்களைத் தேர்ந்தெடுப்பதற்கு 47 வாக்களிப்பு நிலையங்களின் ஊடாக வாக்களிப்பு நடைபெறும் என தேர்தல் கள் ஆணைக்குழு தெரிவித்துள்ளது.

சுமார் 53,384 பேர் வாக்களிக்க தகுதி பெற்றுள்ள இந்தத் தேர்தலில் 5 கட்சிகளைச் சேர்ந்தவர்கள் போட்டியிடுகின்றனர். அத்தோடு பிரதேச சபைத் தேர்தலின் நிமித்தம் எல்பிட்டிய மற்றும் பிட்டிகல பொலிஸ் பகுதிகளில் பாதுகாப்பு பலப்படுத்தப்பட்டுள்ளது. எல்பிட்டிய பிரதேச சபைத் தேர்தல்

லின் தபால்மூல வாக்களிப்பு கடந்த மாதம் 27 ஆம் திகதியும் இம்மாதம் 4ஆம் திகதியும் நடைபெற்றது.

இதேவேளை எதிர்வரும் 11ஆம் திகதி நடைபெறவுள்ள எல்பிட்டிய தேர்தலுக்கான அனைத்து நடவடிக்கைகளும் பூர்த்தி செய்யப்பட்டுள்ளன எனவும் தேர்தல்கள் ஆணைக்குழு தெரிவித்துள்ளது.

தேர்தல் 2017 ஆம் ஆண்டு கோரப்பட்ட வேட்புமனுப் பட்டியலை அடிப்படையாகக் கொண்டு தேர்தலை மீண்டும் நடத்தப்படுவது அரசமைப்புக்கு முரணானது எனத் தெரிவித்து தாக்கல் செய்யப்பட்ட அடிப்படை உரிமை மீறல் மனு உயர் நீதிமன்றத்தால் தள்ளுபடி செய்யப்பட்டதை அடுத்து தேர்தல் நடைபெறுகின்றமை குறிப்பிடத்தக்கது. (ஐ)

வரலாற்றில் முதன்முறையாக வாக்குச் சீட்டு நீளம் அதிகரிப்பு

கொழும்பு, ஒக். 09
8 ஆவது ஜனாதிபதித் தேர்தல் எதிர்வரும் நவம்பர் மாதம் 16 ஆம் திகதி இடம்பெறவுள்ளது. இந்தத் தேர்தலுக்கான வேட்புமனு தாக்கல் நேற்று முன்தினம் முடிவடைந்த நிலையில் இலங்கை ஜனாதிபதித் தேர்தல் வரலாற்றில் முதன்முறையாக 35 வேட்பாளர்கள் தேர்தலில் போட்டியிடுகின்றனர்.

அந்தவகையில் தற்போது ஜனாதிபதித் தேர்தலுக்கான வாக்குச் சீட்டின் நீளம் தொடர்பாகத் தேர்தல் ஆணைக்குழு நேற்று அறிவித்துள்ளது.

அதன்படி இந்த வாக்குச் சீட்டு 66.4 சென்ரிமீற்றர் (26 இன்ச்) கொண்டதாக அமையும் எனத் தேர்தல் ஆணைக்குழு சுட்டிக்காட்டியுள்ளது.

அத்தோடு நாடு முழுவதும் 11,000 வாக்குச்சாவடி நிலையங்கள் அமைக்கப்படும் என தெரிவிக்கப்பட்டுள்ளது.

மாலைதீவு - இலங்கை இடையேயான ராணுவ உறவு குறித்து கலந்துரையாடல்

கொழும்பு, ஒக். 09
இலங்கைக்கான மாலைதீவு தூதரகத்தின்தூதுவரான ஓமர் அப்துல் ரஹ்மான் இலங்கை இராணுவ தளபதியான லெப்டினன்ட் ஜெனரல் சவேந்திர சில்வாவைச் சந்தித்து கலந்துரையாடினார்.

குறித்த கலந்துரையாடல் நேற்றுமுன்தினம் இராணுவத் தலைமையகத்தில் இடம் பெற்றது.

இந்தச் சந்திப்பின்போது இரு நாடுகளுக்கு இடையிலான இராணுவ உறவு முறைகளை மேம்படுத்தும் விடயங்கள் தொடர்பாக கலந்து

ரையாடல் இடம்பெற்றதாகத் தெரிவிக்கப்பட்டது. இதன் பின்னர் இருவர்களது சந்திப்பை நினைவுபடுத்தும் முகமாக இருவருக்கும் இடையில் நினைவுச் சின்னங்கள் பரிமாறிக் கொள்ளப்பட்டன.

இறுதியில் தூதுவர், பிரமுகர்களின் வருகையை முன்னிட்டு கையொப்பமிடும் புத்தகத்தில் கையொப்பமிட்டார்.

இச்சந்திப்பின் போது மாலைதீவு தூதரகத்தின் பாதுகாப்பு இணைப்பதிகாரி லெப்டினன்ட் கொமாண்டர் இஷ்மைல் நசீரும் இணைந்து கொண்டார். (ஐ)



ஜனாதிபதித் தேர்தல் குறித்து இதுவரை 103 முறைப்பாடுகள்

கொழும்பு, ஒக். 09
எதிர்வரும் ஜனாதிபதித் தேர்தலுக்கான திகதி அறிவிக்கப்பட்டதில் இருந்து தற்போதுவரை 103 முறைப்பாடுகள் கிடைக்கப் பெற்றுள்ளன என கபே அமைப்பின் இயக்குநர் சுரங்கி ஆரியவன்ச தெரிவித்தார்.

இது தொடர்பாக அந்த அமைப்பு நேற்று வெளியிட்டுள்ள அறிக்கையிலேயே இந்த விடயத்தை அவர் குறிப்பிட்டுள்ளார்.

அந்த அறிக்கையில் மேலும் குறிப்பிட்டுள்ளதாவது - ஜனாதிபதித் தேர்தல் அறிவிக்கப்பட்ட திகதியில் இருந்து இன்றுவரை 103 முறைப்பாடுகள் பதிவாகியுள்ளன.

அத்துடன் வேட்புமனுக்கள் தாக்கல் செய்த தினமான நேற்று முன்தினம் மட்டும் 96 முறைப்பாடுகள் பதிவாகியுள்ளன. அதற்கு முன்னைய நாட்களில் 7 தேர்தல் மீறல் சம்பவங்கள் பதிவாகியுள்ளன.

இதேவேளை நாட்டின் அனைத்து பகுதிகளிலும் தேர்தல் பிரசாரச் சுவரொட்டிகள் காணப்படுகின்றன. குறிப்பாக பிரதான 3 வேட்பாளர்களின் சுவரொட்டிகள் ஏராளமாகக் காணப்படுகின்றன.

அத்துடன் பல பகுதிகளில் ஏராளமான பதாகைகள் அமைக்கப்பட்டுள்ளன. அவை வேட்பாளர்களை வாழ்த்துத் தெரிவிக்கும் வகையிலேயே அமைந்துள்ளது - என்றுள்ளது. (ஐ)

கடையிற் சுவாமிகளின் குருபூசைத் திருநாள்

யாழ்ப்பாணம், ஒக். 09
யாழ்ப்பாணம் நீராவி யடி ஸ்ரீவாலாம்பிகா சமேதவைத்தல்வரநாதர் ஆலயத்தில் நாளைமுதினம் வெள்ளிக் கிழமை அருட்குரு கடையிற் சுவாமிகளின் 128 ஆவது குருபூசைத் திருநாள் அனுஷ்டிக்கப்படுகிறது. அன்றைய தினம் விசேட அபிஷேகத்தை அடுத்து சொற்பொழிவும் தொடர்ந்து மகேஸ்வர பூசையும் இடம் பெறும்.

பீகாரில் தொடரும் கனமழை; சாவு எண்ணிக்கை 97 ஆனது

பட்னா, ஒக்.09
பீகார் மாநிலத்தில் பெய்து வரும் கனமழையால் உயிரிழந்தோர் எண்ணிக்கை 97 ஆக உயர்வடைந்துள்ளது.
பீகார் தலைநகர் பட்னா உள்ளிட்ட 15 மாவட்டங்கள் கடந்த வாரமாக பெய்துவரும் கனமழையால் அப்பகுதிகள் வெள்ளத்தால் கடுமையாக பாதிக்கப்பட்டுள்ளன. பீகாரில் ஓடும் புன்புன் மற்றும் கங்கை ஆறுகளில்



தொடர்ந்து வெள்ளப் பெருக்கு ஏற்பட்டுள்ளது.
வெள்ளத்தில் மூழ்குதல், சுவர் இடிந்து விழுதல், மரம் சாய்ந்து விழுதல் மற்றும் மின் சாரத் தாக்குதல் ஆகியவற்றால் உயிரிழப்புகள் ஏற்பட்டுள்ளன என போரிட் மீட்பு படை அதி

காரிகள் குறிப்பிட்டுள்ளனர்.
இந்நிலையில், கடந்த 24 மணி நேரத்தில் உயிரிழப்பு எண்ணிக்கை 73 இல் இருந்து 97 ஆக உயர்ந்துள்ளது என போரிட் மீட்பு படையினர் தெரிவித்துள்ளனர்.
தாழ்வான பகுதிகள் தண்ணீர் வெள்ளக்காடாக காட்சியளிக்கின்றன. தண்ணீர் முழுகிய பகுதிகளில் இருந்து படகுகள் மூலம் மக்கள் மீட்கப்பட்டு வருகின்றனர்.

புல்வாவாவில் பதுங்கி இருந்த தீவிரவாதியை கொன்றது ராணுவம்



ஸ்ரீநகர், ஒக்.09
ஜம்மு காஷ்மீரின் புல்வாமா பகுதியில் பாதுகாப்புப் படைகள் நடத்திய தாக்குதலில் பயங்கரவாதி ஒருவன் சுட்டுக் கொல்லப்பட்டான்.
ஜம்முகாஷ்மீரின் புல்வாமா மாவட்டத்

தின் அவந்திபோரா பகுதியில் பயங்கரவாதிகள் அச்சுறுத்தல் இருப்பதாக பாதுகாப்புப் படையினருக்கு ரகசிய தகவல் கிடைத்தது. இதையடுத்து நேற்றுக் காலை அப்பகுதிக்கு சென்றபாதுகாப்பு படையினர், அங்கு பதுங்கியிருந்த பயங்கரவாதிகள் மீது அதிரடி தாக்குதல் நடத்தினர். இதில் ஒரு பயங்கரவாதி சுட்டுக் கொல்லப்பட்டான். மற்ற பயங்கரவாதிகள், தாக்குதலுக்கு பதிலடி தர இயலாமல் தப்பியோடினர்.
சுட்டுக்கொல்லப்பட்ட பயங்கரவாதியின் அடையாளம் மற்றும் எந்த இயக்கத்தைச் சேர்ந்தவன் போன்ற தகவல்கள் கண்டறியப்பட்டுள்ளன. இது தொடர்பாக அதிகாரிகள் விசாரணை மேற்கொண்டு வருகின்றனர்.

இந்திய விமானப்படை தினம்:

ஹிண்டன் படைத் தளத்தில் போர் விமானங்கள் சாகசம்

புதுடில்லி, ஒக்.09
இந்திய விமானப்படை தினத்தையொட்டி, ஹிண்டன் விமானப்படை தளத்தில் போர் விமானங்களின் கண்கவர் சாகச நிகழ்ச்சிகள் நடைபெற்றன.
உத்தரப்பிரதேச மாநிலம் காசியாபாத்தில் உள்ள ஹிண்டன் விமானப்படை தளத்தில் 'விமானப்படை தினம்' நேற்று உற்சாகமாக கொண்டாடப்பட்டது.
விமானப்படை வீரர்களின் கண்கவர் அணிவகுப்பு, போர் விமானங்களின் சாகச நிகழ்ச்சிகள் நடைபெற்றன. விங் கமாண்டர் அபிநந்தன், மிக்-21 ரக விமானத்தை இயக்கி சாகசம் செய்தார்.



இதுதவிர சினூக் ரக ஹெலிகொப்டர்கள் வானில் வட்டமடித்து சாகசங்களை நிகழ்த்தின.

VIRAKESARI
வீரகேசரி
THE PREMIER TAMIL DAILY IN SRI LANKA

Online Media
LANKASRI

CAC
வழங்கும்

உலக அனுசரணையில்

ரோஷினி

செந்தில்

ராஜலக்ஷ்மி

அனிருத்

இடம் - வவுனியா நகரசபை கலாச்சார மண்டபம்
காலம் - ஒக்டோபர் 14-ம் திகதி திங்கள் மாலை 6.30

- Main Sponsor -

TAIAN
GI PIPES & TUBES
MADE IN ENGLAND

நிகழ்ச்சி ஒருங்கிணைப்பு
K. T. பிரசாத்
077 471 89 69

உலக நாடகரங்கில் நம் புகழ் பரப்பிய
சாரங்கா இசைக்குழு

நிகழ்ச்சி ஒருங்கிணைப்பு K.T. பிரசாத் - 077 471 8969 (CAC)

- Sponsor -

IDM
Nations Campus
Since 1981

கிருபா லேர்னர்ஸ்
KIRUBAA LEARNERS
இவ்வூர் இவ்வூர்
[Hotline] 0777 22 5292

SIVASAKTHY
32, Bazaar Street, Vavuniya.
Mobil : 077 4048920
Tel : 024 4928500

Hotel Nelly Star
VAVUNIYA
Hotel Nelly Star
024 222 4477

Sai Holdings (Pvt) Ltd.

NN AIR TRAVEL PARTNER
PRIVATE LIMITED
enhancing your travel experience

Service Partner
weddingman
Sri Lankan Community Matrimonial Services
TAMIL SINHALA MUSLIM

மிகவும் பிற்படுத்தப்பட்டோருக்கான 20 சதவீத இட ஒதுக்கீட்டில் வன்னியருக்கு உள்ஒதுக்கீடு

மு.க.ஸ்டாலின் தெரிவிப்பு



சென்னை, ஒக்.09
தி.மு.க.ஆட்சி அமைந்தால், மிகவும் பிற்படுத்தப்பட்டோருக்கான 20 சதவீத இட ஒதுக்கீட்டில், வன்னியர்களுக்கு உள் ஒதுக்கீடு வழங்குவது குறித்து உரிய நடவடிக்கை எடுக்கப்படும் என அக்கட்சித் தலைவர் மு.க.ஸ்டாலின் உறுதி அளித்துள்ளார்.
இது தொடர்பாக அவர் வெளியிட்டுள்ள அறிக்கையில், கலைஞர் கருணாநிதி மூன்றாவது முறையாக முதலமைச்சரானவுடன், வன்னிய சமுதாயத்தினர் உள்ளிட்ட மிகவும் பிற்படுத்தப்பட்ட சமுதாயத்தினருக்கு 20 சதவீத தனி ஒதுக்கீடு அளித்து அரசாணை வெளியிட்டதோடு, அவர்களை, மிக

வும் பிற்படுத்தப்பட்டோர் பட்டியலில் சேர்த்ததாகவும் குறிப்பிட்டுள்ளார்.
இட ஒதுக்கீடு போராட்டத்தில் ஈடுபட்டதற்காக 42 ஆயிரத்திற்கும் மேற்பட்டோர் மீது பதியப்பட்டிருந்த அனைத்து வழக்குகளையும் கலைஞர் ரத்துச் செய்தார் எனவும் ஸ்டாலின் தெரிவித்துள்ளார்.
வன்னியர் சமுதாயத்திற்கான கலைஞரின் எத்தனையோ சாதனைத் திட்டங்களை பட்டியலிட்டுக் கொண்டே போக முடியும் என மு.க.ஸ்டாலின் குறிப்பிட்டுள்ளார். வருகின்ற சட்டமன்றத்தேர்தலில் வெற்றிபெற்று திமுக ஆட்சி அமைந்த உடன் வன்னியர் சமுதாயத்திற்காக இட ஒதுக்கீடு கோரி, போராடி உயிர்த்த தியாகிகளுக்கு, விழுப்புரம் மாவட்டத்திலேயே மணிமண்டபம் அமைக்கப்படும் என்றார்.
வன்னியர் சமுதாயத்தின் தனிப்பெருந்தலைவராக திகழ்ந்த ஏ.கோவிந்தசாமி படையாச்சியாருக்கும் மணிமண்டபம் அமைக்கப்படும் என்று மு.க.ஸ்டாலின் உறுதி அளித்துள்ளார்.

'பொருளாதாரத்தை அழித்து விடுவோம்' டிரம்ப் துருக்கிக்கு எச்சரிக்கை

வொஷிங்டன், ஒக்.09
சிரியாமீதான தாக்குதல் தொடர்பாக துருக்கியின் பொருளாதாரத்தை முற்றிலும் அழித்து விடுவோம் என அமெரிக்க ஜனாதிபதி டொனால்ட் டிரம்ப் எச்சரித்து உள்ளார்.

அமெரிக்க ஜனாதிபதி டொனால்ட் டிரம்ப், நேட்டோ நட்பு நாடு துருக்கிக்கு கடும் கண்டனம் தெரிவித்து உள்ளார்.

துருக்கிய ஊடுருவலுக்கான கதவை அமெரிக்க தலைவரே திறந்திருந்தாலும், சிரியாவில் அங்காரா மீது திட்டமிட்ட இராணுவத் தாக்குதலை மேற்கொண்டால் துருக்கியின் பொருளாதாரத்தை முற்றிலும் அழித்து விடுவோம் என டிரம்ப் அச்சுறுத்தி உள்ளார்.

இது குறித்து டொனால்டு டிரம்ப் தனது டுவீட்டரில் கூறி இருப்பதாவது:-

நான் முன்பு கடுமையாக கூறியது போல, மீண்டும் வலியுறுத்துகிறேன். துருக்கியின் பொருளாதாரத்தை நான் முற்றிலும் அழிப்பேன் (நான் இதற்கு முன்பு செய்தேன்!) அவர்கள், ஐரோப்பா மற்றும் பிறரைக் கவனிக்க வேண்டும் எனக் கூறி உள்ளார்.

பின்னர் வெள்ளை மாளிகையில் இருந்து டிரம்ப், சிரியாவில் மனிதாபிமானமற்ற முறையில் செயல்பட்டால்துருக்கி மிகவும் மோசமான பொருளாதார கோபத்தை அனுபவிக்கக்கூடும் என்று ஒரு தொலைபேசி மூலம் துருக்கி ஜனாதிபதி தயிப் எர்டோகனிடம் பேசி உள்ளார்.



துனிசியாவில் அகதிகள் படகு கவிழ்ந்து 13 பெண்கள் பலி

லம்பேசூசா, ஒக்.09
துனிசியாவில் அகதிகள் சென்ற படகு ஒன்று கடலில் கவிழ்ந்த விபத்தில் சிக்கி 13 பெண்கள் பரிதாபமாக பலியாகினர்.

துனிசியா நாட்டிலிருந்து 50 பேருடன் மத்திய தரைக்கடல் வழியாக அகதிகள் படகு ஒன்று நேற்று முன்தினம் புறப்பட்டுச் சென்றது.

அந்த படகு அங்குள்ள லம்பேசூசா தீவை நெருங்கியபோது, மோசமான வானிலை காரணமாக கடல் அலையில் சிக்கி கவிழ்ந்தது. இதில் 13 பெண்கள் நீரில் மூழ்கி உயிரிழந்தனர்.

தகவல் அறிந்த இத்தாலிகடற்கரை படையினர், இரு மீட்பு கப்பல்களுடன் சென்று கடலில் தத்தளித்துக்கொண்டிருந்த 22 பேரை மீட்டனர். மேலும்



உயிரிழந்த 13 பெண்களின் சடலங்களும் மீட்கப்பட்டன. இந்தச் சம்பவம் தொடர்பான விசாரணையும் முடுக்கி விடப்பட்டுள்ளது.

இந்த ஆண்டில் இதுவரை மத்திய தரைக்கடலில் இது போன்ற விபத்துகளில் ஆயிரத்திற்கும் மேற்பட்டோர் இறந்துள்ளமை குறிப்பிடத்தக்கது.

இத்தாலியில் கோமாளித் திருவிழா

ரோம், ஒக்.09
இத்தாலியில் நடந்த கோமாளித் திருவிழாவில் ஏராளமானோர் பங்கேற்று மகிழ்ச்சி ஆரவாரத்தில் ஈடுபட்டனர். அந்நாட்டின் மலையகக் கிராமமான ஸ்மைல்டவுன் என அழைக்கப்படும் மான்ட் சாண்ட் கியூஸ் டொவில் இந்த திருவிழா வண்ணமயமாகத் தொடங்கியது.



திருவிழாவில் பங்கேற்பதற்காக உலகத் தரம் வாய்ந்த கலைஞர்கள் பலர் இந்தக் கிராமத்திற்கு வந்து தங்கள் திறமைகளை வெளிக்காட்டினர்.

ஆப்கானில் தலிபான்கள் தாக்குதல்; பஸ்ஸில் சென்ற 10 பேர் உயிரிழப்பு

காபூல், ஒக்.09
ஆப்கானிஸ்தான் நாட்டின் நன்கர்ஹார் மாகாணத்தில் மினி பஸ் மீது நேற்று முன்தினம் தலிபான் பயங்கரவாதிகள் நடத்திய தாக்குதலில் ஒரு குழந்தை உள்பட 10 பேர் உடல் சிதறி உயிரிழந்தனர்.



ஆப்கானிஸ்தான் நாட்டின் நன்கர்ஹார் மாகாணத்துக்குட்பட்ட ஜலாலாபாத் நகரில் ராணுவத்துக்குச் சொந்தமான ஒரு மினி பஸ் சில பயணிகளுடன் சென்று கொண்டிருந்தது.

அப்போது, சாலையோரத்தில் ஒரு ரிக்ஷாவில் மறைத்து வைக்கப்பட்டிருந்த வெடி குண்டுகள் வெடித்துச் சிதறின. தலிபான் பயங்கரவாதிகள் நடத்தினர் எனக் கருதப்படும் இந்த தாக்குதலில் ஒரு குழந்தை

உள்பட 10 பேர் உடல் சிதறி, உயிரிழந்தனர்.

காயமடைந்த 27 பேர் அருகாமையில் உள்ள மருத்துவமனையில் அனுமதிக்கப்பட்டுள்ளனர். அங்கு சிகிச்சை பெற்று வரும் சிலரது நிலைமை கவலைக்கிடமாக உள்ளதால் சாவு எண்ணிக்கை அதிகரிக்கலாம் என அஞ்சப்படுவதாக உள்நாட்டு ஊடகங்கள் தெரிவிக்கின்றன.

இரு பத்திரிகைகள் மீது இளவரசர் ஹரி வழக்கு

லண்டன், ஒக்.09
தொலைபேசி உரையாடல்களை ஒட்டுக்கேட்டதாக கூறி 'திசன்' மற்றும் 'டெய்லி மிரர்' ஆகிய 2 பத்திரிகைகள் மீது இளவரசர் ஹரி வழக்கு தொடர்ந்து உள்ளார்.

இங்கிலாந்து இளவரசி மேகன் தனது தந்தைக்கு எழுதிய தனிப்பட்ட கடிதத்தை அனுமதியில்லாமல் வெளியிட்டது தொடர்பாக 'மெயில் ஒன் சண்டே' என்ற பத்திரிகையின் மீது அவர் வழக்கு தொடர்ந்து உள்ளார்.

இது குறித்து பேசிய இளவரசர் ஹரி, தனது தாயார் டயானாவை போல் மனைவி மேகன் ஊடகங்களால் குறிவைக்கப்படுகிறார் என வருத்தம் தெரிவித்தார். இந்த பரபரப்பு அடங்குவதற்குள்

தொலைபேசி உரையாடல்களை ஒட்டுக்கேட்டதாக கூறி 'திசன்' மற்றும் 'டெய்லி மிரர்' ஆகிய 2 பத்திரிகைகள் மீது இளவரசர் ஹரி வழக்கு தொடர்ந்து உள்ளார்.

எனினும் இதற்கான ஆதாரங்களை யோ, என்ன மாதிரியான உரையாடல்கள் ஒட்டுக்கேட்டப்பட்டன என்பது குறித்த கூடுதல் தகவல்களையோ பக்கிங்ஹாம் அரண்மனை தெரிவிக்க மறுத்துவிட்டது.



குபாய் 01 இலட்சம் கழிவு யாழ்ப்பாணத்தில்!

SPECIAL OFFERS

கற்பகவனம் எழுதுமட்டுவாழ்

1 ஏக்கர் - 16 பரப்பு	2 ஏக்கர் - 32 பரப்பு
40 ஏக்கர் 10-15 மாமரம்	80 ஏக்கர் 20-30 மாமரம்
40-60 தேக்கு கல் இருக்கை 01 தொகுதி	80-90 தேக்கு கல் இருக்கை 01 தொகுதி
20 கஜ் மரம்	40 கஜ் மரம்
சுற்று முட்கம்பி வேலி படலையுடன்	சுற்று முட்கம்பி வேலி படலையுடன்

15 அடி அகலப் பாதை **5 வருட பராமரிப்பு** 24 மணிநேர பாதுகாப்பு

மாநாத்த பராமரிப்பு அறிக்கை விடுமுறை வீட்டிற்கான இடவசதி

துறைசார் வல்லுனர்களின் ஆலோசனை விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்

சி. அனூர்
உரிமையாளர், விற்பனையாளர்.

078 284 5000 021 492 7778
551A, கஸ்தூரியார் வீதி, யாழ்ப்பாணம்.
GOOD GIFT PROPERTY DEVELOPERS (PVT) LTD
Reg. No.: PV 115306



ஜனாதிபதி தேர்தல்:

புதிய பிரதே சங்களை விடுவித்து அதன் மூலம் நமது பேரத்தை அதிகப்படுத்தலாம் என்றும் அந்த அமைப்பு நம்பியது.

அதேசமயம் கடும்குடைய மஹிந்த ராஜபக்ஷவை ஆட்சியில் அமர்த்துவது மூலம் அவர் ஒடுக்குமுறையை தீவிரப்படுத்துவார், இது அனைத்துலக அளவில் தமிழ் மக்களின் போராட்ட நியாயத்துக்கான அங்கீகாரத்தை அதி கப்படுத்தும் என்றும் அந்த இயக்கம் நம்பி

தமிழ் மக்களின் முடிவில் தடுமாற்றம் ஏன்?

இந்தோ- பசுபிக் பாதுகாப்பு வலைப் பின்னலைப் பொறுத்தவரை இப்பிராந்தியத்தில் தமிழ் மக்களின் பாத்திரம் மிகவும் நிர்ணயகரமானது. தமிழ் மக்களின் வகிபாகம் கேந்திர முக்கியத்துவம்மிக்கது.

அதாவது கேந்திர முக்கியத்துவம் மிக்க வாக்குகளை பெற்ற ஒரு மக்கள் கூட்டமே தமிழர்கள். எனவே, அடுத்த ஜனாதிபதி தேர்தலில் தமிழ் மக்கள் எடுக்கப் போகும் முடிவு முக்கியமானது. ஆனால் தமது வாக்குகளின் கேந்திர முக்கியத்துவத்தை அவர்கள் போதிய அளவுக்கு விளங்கிக் கொண்டுள்ளனர் எனத் தெரியவில்லை. அவர்களுடைய தலைவர்களில் பலருக்கும் அந்த முக்கியத்துவம் விளங்கியிருப்பதாக தெரியவில்லை.

கடந்த 15 ஆண்டுகால கட்டத்துக்குள் ஜனாதிபதி தேர்தல்களை தமிழ் தரப்பு எவ்வாறு கையாண்டிருக்கிறது என்பது குறித்து ஒரு தொகுக்கப்பட்ட ஆய்வு அவசியம்.

2005ஆம் ஆண்டு விடுதலைப் புலிகள் இயக்கம் ஜனாதிபதி தேர்தலில் நன்கு திட்டமிட்டு ரணில் விக்கிரமசிங்கவை தோற்கடித்தது. 2010 இல் கூட்டமைப்பு சரத் பொன்சேகாவை முன்னிறுத்தி மஹிந்தவை தோற்கடிக்க முயற்சித்தது. ஆனால் தோற்று விட்டது. 2015இல் மேற்கு நாடுகளும் இந்தியாவும் ரணில் - மைத்திரி - சந்திரிகா - கூட்டமைப்பு - முஸ்லிம்கள் ஆகிய தரப்புகளை இணைத்து மஹிந்தவுக்கு எதிராக நிறுத்தி வெற்றிகரமாக மஹிந்தவை தோற்கடித்தன.

இதில் 2005ஆம் ஆண்டு புலிகள் இயக்கம் ரணிலை தோற்கடித்த பொழுது அவர்களிடம் தெளிவான வழி வரைபடம் இருந்தது. அந்த வழி வரைபடம் சரியா பிழையா என்பதைத் தனியாக விவாதிக்க வேண்டும். விடுதலைப் புலிகள் இயக்கத்தின் அரசியல் இராணுவத் தந்திரோபாயத்திற்குரிய வழி வரைபடம் அது.

ரணில் கொண்டு வந்த சமாதானம் ஒரு பொறி என்று அந்த இயக்கம் கருதியது. எனவே அவரைத் தோற்கடிப்பதன் மூலம் அந்தப் பொறியை உடைத்துக் கொண்டு வெளியே வரலாம் என்று அந்த இயக்கம் நம்பியது. போரில்

யது. ஆனால் விடுதலைப் புலிகளின் இந்த தந்திரோபாயம் வெற்றி பெறவில்லை. மாறாக அது அந்த இயக்கத்தை தோற்கடிப்பதில் முடிந்தது.

அதன்பின்னர் கூட்டமைப்பு சரத் பொன்சேகா வோடு வெளிப்படையாக கூட்டுச் சேர்ந்தது. ஆனால் அந்தக் கூட்டைப் புலிகளுக்கும் பொன்சேகாவுக்கும் இடையிலான கூட்டாக மஹிந்த தரப்பு காட்டியது. அதுவும் சரத் பொன்சேகாவின் தோல்விக்கு ஒரு காரணம்.

பொன்சேகாவை முன்னிறுத்தியது என்பது மேற்கு நாடுகளின் ஒரு வியூகம்தான். அந்த வியூகத்தின் ஒரு கருவியாக கூட்டமைப்பு தொழிற்பட்டது. ஆனால் அந்த வியூகம் வெற்றி பெறவில்லை. ஆனால் 2015 மேற்கு நாடுகள் மற்றும் இந்தியாவின் வியூகம் வெற்றி பெற்றது.

ரணில் - மைத்திரி கூட்டு மஹிந்தவை தோற்கடித்தது. இதிலும் கூட்டமைப்பு ஒரு கருவி தான். வியூகம் மேற்கு நாடுகள் வகுத்ததுதான். எனினும் அந்த வியூகத்தை கடந்த ஓக்ரோபர் மாதம் மஹிந்த முறியடித்து விட்டார். ஆட்சி மாற்றத்தால் ஏற்பட்ட வலுச் சமநிலை இப்பொழுது குழம்பி விட்டது. இப்படிப்பட்ட ஒரு பின்னணியில் மற்றொரு ஜனாதிபதி தேர்தல் வருகிறது.

கடந்த 15 ஆண்டுகால கட்டத்துக்குள் தமிழ் தரப்பு முன்னெடுத்த தந்திரோபாயங்களை தொகுத்துப் பார்த்தால் விடுதலைப் புலிகள் இயக்கம் சொந்தமாக ஒரு முடிவை எடுத்தது. அது மேற்கு நாடுகளின் கருவியாக தொழிற்பட மறுத்தது. எனவே தோற்கடிக்கப்பட்டது.

ஆனால் கூட்டமைப்பு கடந்த இரண்டு ஜனாதிபதித் தேர்தல்களின் போதும் மேற்கு நாடுகளின் கருவியாக தொழிற்பட்டது. அதனால் பெற்றது என்ன? ஆயுதப் போராட்டத்தை அழிக்க உதவிய மேற்கு நாடுகளும் இந்தியாவும் ஒரு தீர்வை தர மறுக்கும் அரசாங்கத்தின் மீது அழுத்தத்தைக் கொடுக்க வேண்டும் என்று இப்போது சம்பந்தர் மன்றாடுகிறார்.

இப்படிப் பார்த்தால் கடந்த 15ஆண்டு கால கட்டத்துக்குள் நடந்த மூன்று ஜனாதிபதி தேர்தலின் போதும் தமிழ் மக்களின் தந்திரோபாயம்

எதிர்பார்த்த வெற்றியை பெறவில்லை. இது தொடர்பாக முழுமையான தொகுக்கப்பட்ட ஓர் ஆய்வு அவசியம். அந்த ஆய்வு முடிவின் அடிப்படையில் வரப்போகும் ஜனாதிபதித் தேர்தல் குறித்து ஒரு புதிய தந்திரோபாயம் வகுக்கப்பட வேண்டும்.

ஜனாதிபதி தேர்தலின் போது மட்டும் அல்லாது மாகாண சபைத் தேர்தல், பொதுத் தேர்தல் எல்லாவற்றின் போதும் பொருத்தமான, தீர்க்கதரிசனம் மிக்க, துணிச்சலான தந்திரோபாயங்களைக் கண்டு பிடிக்க வேண்டும். யார் கண்டு பிடிப்பது?

இலங்கை தீவில் சிங்கள மக்கள் ஓர் அரசுடைய தரப்பு. எனவே அவர்களுக்கு நிறுவனப் பலம் உண்டு. போதிய கட்டமைப்புகள் உண்டு. அரசுக்கு இடையிலான கட்டமைப்புசார் உறவுகளுடாக

அவர்கள் தங்களைப் பலப்படுத்திக் கொள்வார்கள். எனவே அரசுடைய தரப்பு என்ற காரணத்தால் சிங்கள மக்களிடம் மூலோபாய ஆராய்ச்சிகளுக்கும் தந்திரோபாய ஆராய்ச்சிகளுக்கும் போதிய வளம் உண்டு. நாட்டுக்கு உள்ளேயும் வெளியேயும் பலமான கட்டமைப்புகள் உண்டு.

தமிழர்களுக்கு எதிரான ஒடுக்குமுறையை அவர்கள் நீண்டகால நோக்கில் திட்டமிட்டு முன்னெடுக்கிறார்கள். அங்கே இனவாதம் நன்கு நிறுவனமயப்பட்டுள்ளது.

உதாரணமாக, சிங்களக் குடியேற்றங்கள் மூலம் தமிழ் மக்களின் நிலங்களை அபகரிப்பது, குடித்தொகையை நீர்த்துப் போகச் செய்வது, சிங்கள பெளத்த மயமாக்கலை செய்வது, வடக்கு கிழக்கைப் பிரிப்பது போன்ற எல்லா விடயங்களிலும் அவர்களிடம் மிக நீண்டகால நோக்கிலான திட்டங்கள் உண்டு. அவ்வாறு திட்டங்களை வகுத்து கொடுக்கத் தேவையான மூலோபாய ஆராய்ச்சி நிறுவனங்களும் தந்திரோபாய ஆராய்ச்சி நிறுவனங்களும் அவர்களிடம் உண்டு.

ஆனால் அரசற்ற தரப்பாகிய தமிழ் மக்களோ மையம் சிதறிக் காணப்படுகிறார்கள். ஒருபுறம் கூட்டமைப்பு எதிர்ப்பு அரசியல் சுலோகங்களின் கீழ் இணக்க அரசியலை செய்கிறது. இன்னொரு புறம், கூட்டமைப்பு செய்வது பிழை என்று கூறும் தரப்புகள் தங்களுக்கிடையே ஐக்கியப்பட முடியாதவைகளாக காணப்படுகின்றன. மேற்படி தரப்புகளை ஒன்றிணைக்கும் ஓர் இடையூடாத் தளமாகக் காணப்பட்ட பேரவையும் நலிந்து செல்கிறது. இப்படிப்பட்ட தோர் துர்ப்பாக்கியச் சூழலில்தான் அடுத்த ஜனாதிபதி தேர்தல் வர இருக்கிறது.

இனிவரும் காலம் ஒரு தேர்தல் காலம். தமிழ் மக்களிடம் இப்பொழுது ஆயுத போராட்டம் இல்லை. பலமான மக்கள் அமைப்பும் இல்லை. பேரவை ஒருநாள் எழுக தமிழை நடத்தி முடிப்பதற்கே கடுமையாக உழைக்க வேண்டி இருக்கிறது.

இந்நிலையில் வெகுசனக் கிளர்ச்சிகளின் மூலம் மக்கள் அதிகாரத்தை தமக்கையில் எடுத்துக் கொண்டு மூலோபாய ரீதியாகவும் தந்திரோபாய ரீதியாகவும் அரசியலைத் திட்டமிடவில்லை எந்த ஒரு மக்கள் அமைப்பும் தமிழ் மக்கள் மத்தியில் கிடையாது.

இருப்பதெல்லாம் தேர்தல் மையக் கட்சிகள் தான். அப்படியென்றால் மக்கள் அதிகாரத்தை தேர்தல் மூலம்தான் பெறலாம். அவ்வாறு மக்கள் அதிகாரத்தை தேர்தல் மூலம் பெறுவது என்றால் சம்பந்தப்பட்ட கட்சிகளுக்கிடையே வெற்றியை மையமாகக் கொண்ட ஒரு பலமான கூட்டு உருவாக்கப்பட வேண்டும்.

ஜனாதிபதித் தேர்தலையொட்டி உடனடியாக அப்படியொரு கூட்டை பற்றி சிந்திக்க முடியாது. அதற்குப் பின்னரும் சிந்திக்கலாமா என்பதே சந்தேகம்தான். இப்படிப்பட்ட தோர் துர்ப்பாக்கிய சூழலில் வரும் ஜனாதிபதி தேர்தல் குறித்து ஒன்றுபட்ட ஒருமித்த முடிவை தமிழ் தரப்பு எடுக்க முடியுமா?

பேரவை இது தொடர்பாக ஒரு நகர்வை மேற்கொண்டிருக்கிறது. அதற்கென்று ஒரு சுயாதீனமான குழுவை நியமித்திருக்கிறது. இக்குழு சம்பந்தப்பட்ட தமிழ் கட்சிகளைச் சந்தித்து வருகிறது.

இது தவிர அண்மை நாள் களாக ஆங்காங்கே சிறுசிறு சந்திப்புகள் ஒழுங்கு செய்யப்பட்டு வருகின்றன. இவ்வாறான சந்திப்புகளில் தீர்க்கமான ஒரு முடிவு எட்டப்படாவிட்டால் தமிழ் மக்களின் முடிவு என்ன?

நன்றி- ஆதவன்

கோட்டாவை நான் ஆதரிக்கமாட்டேன்!



கொழும்பு, ஒக். 09

தேர்தலில் போட்டியிடாதபோதும் தான் பொதுஜன பெரமுனவுக்கு ஒரு போதும் ஆதரவு வழங்கப்போவ தில்லை என்று ஐக்கிய மக்கள் சுதந்திரக் கூட்டமைப்பு நாடாளுமன்ற உறுப்பினர் குமார வெல்கம தெரிவித்

குமார வெல்கம மீண்டும் உறுதி

துள்ளார்.

சமல் ராஜபக்ஷ வேட்புமனு தாக்கல் செய்யாத நிலையில் தானும் வேட்பு மனு தாக்கல் செய்யாதி ருக்க இறுதி நேரத்தில் முடிவு செய்ததாகவும் அவர் கூறியுள்ளார்.

அவர் மேலும் தெரிவிக்கையில் -

சுதந்திரக் கட்சியைப் பாதுகாக்க வேண்டும் என்ற நிலைப்பாட்டில் தாம் உறுதியாக இருப்பதாகவும் சுதந்திரக் கட்சி கோட்டாபயவுக்கு ஆதரவு வழங்குவதால் குறுங்கால இலாபமே கிடைக்கும்.

ஜனாதிபதித் தேர்தலில் சுயாதீனமாகப் போட்டியிட்டு வெற்றி பெற முடியாது. அதனால் இம்முறை வேட்பு மனு தாக்கல் செய்யவில்லை.

ராஜபக்ஷவினருக்கு மாத்திரம் போட்டியிட அனுமதி வழங்க முடியாது. தினேஷ் குணவர்தன போன்ற ஒருவரை நிறுத்தியிருந்தால் பிரச்சினை கிடையாது - என்றார்.

தமிழ் இளைஞர் ஒருவரை லண்டனில் காணவில்லை!

லண்டன், ஒக். 09

லண்டனில் இலங்கைத் தமிழ் இளைஞன் ஒருவர் காணாமல் போயுள்ளார் எனப் பொலிஸார் தெரிவித்துள்ளனர்.

27 வயதான சிவராம் யோகேஸ்வரன் என்ற இலங்கை இளைஞன் இறுதியாக கடந்த மாதம் 5ஆம் திகதி கென்சிங்ரின் புரொம்ரன் வீதியோரத்தில் காணப்பட்டுள்ளார்.

இந்த இளைஞன் ஆட்டிஸம் நோயினால் பாதிக்கப்பட்டவர் எனவும் அவர் கடுமையாகப் பாதிக்கப்பட்டுள்ள நிலையில் சிகிச்சை பெற்று வருகிறார். காணாமற்போன நபரைத் தீவிரமாகத் தேடிவரும்பொலிஸார், அவரை கண்டுபிடிக்க பொதுமக்களிடம் உதவி கோரியுள்ளனர். (ஐ)

ஜனாதிபதித் தேர்தலுக்காக 7500 கண்காணிப்பாளர்கள்!

கொழும்பு, ஒக். 09

அடுத்த மாதம் நடக்கவுள்ள ஜனாதிபதித் தேர்தல் கண்காணிப்புப் பணிகளுக்காக கபே எனப்படும் நீதியானதும் சுதந்திரமானதுமான தேர்தலுக்கான மக்கள் இயக்கம் 7500 கண்காணிப்பாளர்களை ஈடுபடுத்தவுள்ளது.

வழமையே விட அதிகளவான வேட்பாளர்கள் போட்டியிடும் நிலையில், கண்காணிப்புப் பணிகளுக்காக அதிகளவான ஊழியர்கள் ஈடுபடுத்தப்பட வேண்டிய தேவை ஏற்பட்டுள்ளதாக அந்த அமைப்பு கூறியுள்ளது. (ஐ)

யாழ்ப்பாணம் உறுப்பினருக்கு கோட்டா ஆதரவாளர்கள் மிரட்டல்

யாழ்ப்பாணம், ஒக். 09

யாழ்ப்பாணம் மாநகர சபையின் அறிவுறுத்தல் - தேர்தல் விதிமுறைகளை மீறித் தனது வீட்டு மதிலில் சுவரொட்டிகளை ஒட்ட வேண்டாம் எனத் தடுத்த மாநகர சபை உறுப்பினரை ஜனாதிபதி வேட்பாளர் கோட்டாபயவின் ஆதரவாளர்கள் மிரட்டியதுடன், நள்ளிரவில் வீட்டு மதிலில் சுவரொட்டிகளை ஒட்டிச் சென்றுள்ளனர்.

ஸ்ரீலங்கா பொதுஜன பெரமுனவின் ஆதரவாளர்கள் 50 - 5048 எனும் இலக்கமுடைய வெள்ளை நிற ஹைஏஸ் ரக வாகனத்தில் வந்தே சுவரொட்டிகளை ஒட்டிச் சென்றனர் என யாழ்ப்பாணம் மாநகர சபை உறுப்பினர் வரதராஜா பார்த்திபன் குறிப்பிட்டார்.

இதுதொடர்பில் அவர் தெரிவித்துள்ளதாவது:

திங்கள் இரவு கோட்டாபய ராஜபக்ஷவின் தேர்தல் சுவரொட்டிகளை அவரின் ஆதரவாளர்கள் நல்லூர் - பருத்தித்துறை வீதியில் உள்ள வீடுகளின் மதில்களில் ஒட்டிவந்தனர். அதன் தொடர்ச்சியாக எனது வீட்டுச் சுவரிலும் ஒட்ட முற்பட்டபோது நான் அதனை எதிர்த்தேன்.

யாரிடம் கேட்டு என் வீட்டு மதிலில் ஒட்டுகின்றீர்கள் என்று நான் கேட்டதற்கு, அவர்கள் யாரிடம் கேட்க வேண்டும் என கரும் தொனியுடன் மிரட்டினர்.

சுவரொட்டிகளையும் அதிகாரத்துடனும் மிரட்டல் பாணியுடனும் மீண்டும் ஒட்டுவதற்கு முயற்சித்தனர்.

இருப்பினும் அதற்கு நான் அனுமதி வழங்காததன் காரணமாக அது பெரும் வாய்தாக்கமாக மாற அவர்கள் சுவரொட்டிகளை ஒட்டாமல் சென்று விட்டனர்.

ஆனால் இன்று செவ்வாய்க்கிழமை காலை எனது வீட்டு சுவர் முழுவதும் மட்டும் இன்றி வீட்டுக் கேற்றிலும் சுவரொட்டிகள் ஒட்டப்பட்டு காணப்பட்டன.

நான் அவர்களுக்கு மரியாதையாகத்தான் கூறினேன், சுவரொட்டிகளை எனது வீட்டு மதிலில் ஒட்ட வேண்டாம் என்று. ஆனால் அவர்கள் அதிகார வெறியுடன் செய்து காட்டுவோம் என்ற மிரட்டல் பாணியுடன் யாரும் இல்லாத பின்னிரவு வேளையில் மீண்டும் வந்து சுவரொட்டிகளை ஒட்டிவிட்டுச் சென்றுள்ளனர்.

தேர்தல்காலம் என்றால் சுவரொட்டிகள் ஒட்டுவாக்கள் தான். ஆனால் ஒரு வீட்டின் உரிமையாளர் என்ற வகையில் உரிமையுடன் எனது வீட்டு மதிலில் ஒட்ட வேண்டாம் என்று மரியாதையாக சொன்னபோதும் யாரிடம் கேட்கவேண்டும் ஒட்டுவதற்கு என்று மிரட்டி விட்டு சென்று விட்டு பின்னர் பின்னிரவு வேளையில் மீண்டும் வந்து சுவரொட்டிகளை ஒட்டியது அவர்களின் அதிகார வெறியை வெளிப்படுத்தி நிற்கின்றது.

அத்துடன் முன்னர் நடைபெற்ற மோசமான அதிகார வெறியுடனான கொடுங்கோல் ஆட்சி முறையினையே நாம் ஆட்சிக்கு வந்தால் மீண்டும் கொண்டு வருவோம் என்ற செய்தியையா இவர்கள் இச் செயல்கள் மூலம் வெளிப்படுத்துகின்றனர் - என்றார்.

(ஐ)



வெளிநாடுகளில் இருந்து வாக்குப்பெட்டி இறக்குமதி

தேர்தல் ஆணைக்குழுத் தலைவர் தகவல்

எதிர்வரும் ஜனாதிபதித் தேர்தலில் வாக்களிப்பதற்குப் பயன்படுத்தப்படும் வாக்குப்பெட்டிகள் வெளிநாடுகளில் இருந்து கொண்டுவரப்படவுள்ளன என்று தேர்தல்கள் ஆணைக்குழுவின் தலைவர் மஹிந்த தேசப்பிரிய தெரிவித்துள்ளார்.

ஜனாதிபதித் தேர்தலுக்காக இம்முறை தயாரிக்கப்படவுள்ள வாக்குச் சீட்டானது வரலாற்றில் மிகவும் நீளமான வாக்குச் சீட்டாகும் எனவும் அவர் தெரிவித்தார். அவர் மேலும் தெரிவிக்கையில் -

தேர்தல் விதிமுறைகளை மீறும் சம்பவம் தொடர்பில் முறையிடுவதற்கு 0112 868 212 அல்லது 0112 868 214 ஆகிய தொலைபேசி இலக்கங்கள்

அறிமுகப்படுத்தப்பட்டுள்ளன.

எட்டாவது ஜனாதிபதித் தேர்தலில் போட்டியிடுவதற்காக 35 வேட்பாளர்கள் வேட்புமனுக்களைத் தாக்கல் செய்திருந்தனர்.

ஜனாதிபதித் தேர்தலில் சுயேச்சை வேட்பாளராக கட்டுப்பணம் செலுத்தியிருந்த சமல் ராஜபக்ஷ, குமார வெல்கம உள்ளிட்ட ஆறு பேர் நேற்று முன்தினம் வேட்புமனு தாக்கல் செய்யவில்லை.

தாக்கல் செய்யப்பட்ட 2 வேட்புமனுக்களுக்கெதிராக முன்வைக்கப்பட்ட ஆட்சேபனை நிராகரிக்கப்பட்டுள்ளது. தேர்தல் விதிகளுக்கமைவாக இந்த வேட்புமனுதாக்கல் இடம்பெற்றிருந்தமையால் இவற்றுக்கு எதிரான ஆட்சேபனை ஏற்றுக்கொள்ளப்படவில்லை - என்றார்.



வடக்கின்

கணினி உலகில்
நம்பகமான சேவையில்
10 வருடங்களுக்கு
மேலாக யாழ் மண்ணில்

கணினிப் பூங்கா
10, Muddaskada Junction
Stanly Road, Jaffna

தரமான கணினிகளைப் பெற்றுக் கொள்ள

www.pcpark.co நம்மை நாடுங்கள் info.pcpark.co

 Northern Pc Park  NPcpark  northernpcpark  Northern Pc Park	0777570124 0773366443 0766999597 0717772377	0215675566 0212229581 0212222050 0212220388
---	--	--

எதிர்பார்ப்பு மிக்க ஆஸி ரி - 20 அணி அறிவிப்பு!

இலங்கை மற்றும் பாகிஸ்தான் அணி களுக்கெதிராக விளையாடவுள்ள, எதிர் பார்ப்பு மிக்க ஆஸ்திரேலியா அணி விவரம் அறிவிக்கப்பட்டுள்ளது.

இங்கிலாந்தில் நடைபெற்று முடிந்த உலகக்கிண்ணக் கிரிக்கெட் தொடர் முடிந்த கையோடு, அனைத்து அணிகளும் அடுத்த ஆண்டு ஆஸ்திரேலியா வில் நடைபெறவுள்ள ரி-20 உலகக்கிண்ணத் தொடருக்கு தயாராகிவிட்டன.

இதனால், ரி-20 உலகக்கிண்ணத் தொடருக்கு தயாராகும் வகையில், ஒவ்வொரு அணிகளும் போட்டி போட்டுக் கொண்டு, ரி-20 போட்டிக்கான அட்டவணையைத் தயார் செய்து வருகின்றன.

இதற்கிடையில் உலகக்கிண்ணத் தொடரை நடத்தும் ஆஸ்திரேலியா அணி, இம்முறையாவது ரி-20 உலகக்கிண்ணத்தை வென்றுவிட வேண்டுமென்பதில் உறுதியாக உள்ளது.

இதற்காக இலங்கை மற்றும் பாகிஸ்தான் அணிகளை வரவழைத்து உலகக்கிண்ணத் தொடருக்கு முன்னோட்டமாக ரி-20 தொடரில் விளையாடவுள்ளது.

இந்த நிலையில், இரு அணிகளுக்கிடையிலான இத்தொடருக்கான ஆஸ்திரேலியா அணியின் விவரத்தை கிரிக்கெட் ஆஸ்திரேலியா அறிவித்துள்ளது.

14 பேர் கொண்ட இந்த அணியில், பென் மெக்டர்மோட், ரி-20 அணிக்கு மீள அழைக்கப்பட்டுள்ளார். அவர் இறுதியாக 2018ஆம் ஆண்டு சிட்டினியில் நடைபெற்ற இந்தியா அணிக்கெதிரான போட்டியில் விளையாடியிருந்தார்.

மேலும், தடையிலிருந்து மீண்டு அசத்திவரும் அனுபவ வீரர்களான ஸ்டீவ் ஸ்மித் மற்றும் டேவிட் வோர்னர் ஆகியோர் அணியில் இணைந்துள்ளனர்.

உலகக்கிண்ணத் தொடரில் உபாதைக் குள்ளான மார்கஸ் ஸ்டொயினிஸ், இன்னமும் பூரணமாக குணமாகாத நிலையில், அவர் அணியில் சேர்த்துக் கொள்ளப்படவில்லை.

வேகப்படுத்து வீச்சாளரான பில்லி ஸ்டேன்லேக் மற்றும் மற்றொரு வேகப்படுத்து வீச்சாளரான கேன் ரிச்சர்சனும் அணியில் இடம்பெற்றுள்ளனர். சகலதுறைவீரர்களான மக்ஸ்வெல், ஆஷ்டன் அகர் மற்றும் அலெக்ஸ் கெர்ரி ஆகியோரும் அணியில் இடம்பெற்றுள்ளனர்.

ஆரோன் பின்ஞ் தலைமையிலான அணியில், ஆஷ்டன் அகர், அலெக்ஸ் கெர்ரி, பெட் கம்மின்ஸ், கிளென் மேக்ஸ்வெல், பென் மெக்டர்மோட், கேன் ரிச்சர்சன், ஸ்டீவ் ஸ்மித், டேவிட் வோர்னர், பில்லி ஸ்டேன்லேக், மிட்செல் ஸ்டாக், ஆஷ்டன் டர்னர், ஹென்றிவ் டை, ஆடம் செம்பா ஆகியோர் இடம்பெற்றுள்ளனர்.

பாகிஸ்தான் அணியுடனான ரி-20 தொடரில் விளையாடிவரும் இலங்கை அணி, இத்தொடரை முடித்துக் கொண்டு ஆஸ்திரேலியாவுக்கு கிரிக்கெட் சுற்றுப் பயணம் மேற்கொள்ளும். இலங்கை அணி, ஒக்டோபர் 27ஆம் திகதி முதல் நவம்பர் 1ஆம் திகதி வரை மூன்று போட்டிகள் கொண்ட ரி-20 தொடரில் விளையாடவுள்ளது.

இதன்முதல் ரி-20 போட்டி 27ஆம் திகதி அடிலெய்டிலும், இரண்டாவது ரி-20 போட்டி 30ஆம் திகதி பிரிஸ்பேன் மைதானத்திலும், மூன்றாவது ரி-20 போட்டி நவம்பர் 1ஆம் திகதி மெல்பேர்னிலும் நடைபெறவுள்ளன.

இத்தொடர் முடிவடைந்த பின்னர், ஆஸ்திரேலியா அணி, பாகிஸ்தான் அணியுடன் மூன்று போட்டிகள் கொண்ட ரி-20 தொடரிலும், இரண்டு போட்டிகள் கொண்ட டெஸ்ட் தொடரிலும் விளையாடவுள்ளது.

இதில் முதலாவதாக நடைபெறும் ரி-20 தொடரின் முதல் போட்டி, நவம்பர் 3ஆம் திகதி சிட்னியிலும், இரண்டாவது ரி-20 போட்டி நவம்பர் 5ஆம் திகதி கான் பரா மைதானத்திலும், மூன்றாவதும் இறுதியுமான ரி-20 போட்டி நவம்பர் 8ஆம் திகதி பேர்த்திலும் நடைபெறவுள்ளன.

அடுத்த இரண்டு போட்டிகள் கொண்ட டெஸ்ட் தொடர் நடைபெறவுள்ளது. இதன் முதல் டெஸ்ட் போட்டி நவம்பர் 21ஆம் திகதி பிரிஸ்பேனில் ஆரம்பமாகவுள்ளது. இரண்டாவது டெஸ்ட் போட்டி அடிலெய்டில் நடைபெறவுள்ளது.



கம்பீரின் கிரிக்கெட் வாழ்க்கையை முடிவுக்கு கொண்டு வந்த இர்பான்

இந்திய கிரிக்கெட் வீரர் கௌதம் கம்பீரின் ஒருநாள் மற்றும் ரி-20 கிரிக்கெட் வாழ்க்கையை தானே முடிவுக்கு கொண்டு வந்தார் என பாகிஸ்தான் வேகப்படுத்து வீச்சாளர் முகமது இர்பான் தெரிவித்துள்ளார்.

தொலைக்காட்சி சேவையொன்றுக்கு அளித்த செவ்வியலேயே அவர்

2012ஆம் ஆண்டு ஒருநாள் மற்றும் ரி-20 தொடரில் நான் அவரை 4 முறை ஆட்டமிழக்கச் செய்தேன். அவர் என்னை எதிர்கொள்வதில் பதற்றம் அடைந்தார்.

இதேபோல, நான் மணிக்கு 130 - 135 கி.மீ வேகத்தில் பந்துவீசவேண்டு என்று நினைத்ததாக விராட் கோஹ்லி



இந்த விடயத்தைக் குறிப்பிட்டுள்ளார். இதன்போது அவர் மேலும் கூறுகையில் -

நான் இந்தியாவுக்கு எதிராக விளையாடியபோது, எனக்கு எதிராக துடுப்பெடுத்தாவது அவர்களுக்கு எளிதாக இல்லை. 2012ஆம் ஆண்டு இந்தியாவில் நடைபெற்ற ஒருநாள் தொடரில், எனது உயரம் காரணமாக இந்திய துடுப்பாட்ட வீரர்களால் எனது பந்தைக் கவனிக்க முடியவில்லை என்று ஒரு சிலர் என்னிடம் தெரிவித்தனர். எனது வேகத்தையும் அவர்களால் கணிக்க முடியவில்லை என்றும் தெரிவித்தனர்.

குறிப்பிட்ட அந்த தொடர்தான் கௌதம் கம்பீரின் கிரிக்கெட் வாழ்க்கையை முடிவுக்கு கொண்டு வந்தது. போட்டியில் அவர் என்னை எதிர்கொள்வதை விரும்பவில்லை. இரு அணிகளின் வலைப்பயிற்சியின் போதும் அவர் என்னை எதிர்கொள்வதைத் தவிர்ந்ததாகவே நான் உணர்ந்தேன்.

என்னிடம் தெரிவித்தார். ஆனால், நான் எனது வேகத்தை அதிகரித்து சுமார் மணிக்கு 145 கி.மீ வேகத்தில் பந்துவீசினேன். அதனால், அவரால் எனது பந்தை எதிர்கொள்ள முடியவில்லை.

ஒருமுறை எனது பந்தை விராட் கோஹ்லி புல்ஷொட் அடிக்க முயற்சித்தார். ஆனால், அவர் எனது பந்தை தவறவிட்டார். மறுமுனையில் இருந்த யுவராஜ் சிங், இவரது பந்தை புல்ஷொட் அடிக்க முயற்சிக்க வேண்டாம், கட்ஷொட் அடிக்க முயற்சிக்கவும் என பஞ்சாபி மொழியில் அறிவுறுத்தினார். ஆனால், எனது மூன்றாவது பந்தில் விராட் கோஹ்லி புல்ஷொட் அடித்து ஆட்டமிழந்தார் என கூறினார்.

7 அடி 1 அங்குலம் உயரம் கொண்ட 37 வயதான மொஹமட் இர்பான், இதுவரை பாகிஸ்தான் அணிக்காக, 4 டெஸ்ட் போட்டிகள், 60 ஒருநாள் போட்டிகள், 20 ரி-20 போட்டிகளில் விளையாடியுள்ளார் என்பது குறிப்பிடத்தக்கது.



பாகிஸ்தானை 35 ஓட்டங்களினால் வீழ்த்தி தொடரைக் கைப்பற்றியது இலங்கை அணி

பாகிஸ்தான் அணிக்கு எதிரான இரண்டாவது ரி-20 போட்டியில் இலங்கை அணி 35 ஓட்டங்களால் வெற்றிபெற்றுள்ளது. இதனால் தொடரை இலங்கை அணி 2-0 என கைப்பற்றியுள்ளது.

பாகிஸ்தானுக்கு சுற்றுப் பயணம் மேற்கொண்டிருந்த இலங்கை அணி ஒரு நாள் தொடரை இழந்திருந்த நிலையில் அவ்வணிக்கு எதிராக தற்போது ரி-20 தொடரில் விளையாடி வருகின்றது.

இந்த தொடரின் முதல் போட்டியில் இலங்கை அணி வெற்றிபெற்றிருந்த நிலையில் நேற்று முன்தினம் லாகூரில் இரண்டாவது ரி-20 போட்டி நடைபெற்றது.

இதில் நாணயச் சுழற்சியில் வெற்றி பெற்ற இலங்கை அணி முதலில் துடுப்பெடுத்தாடத் தீர்மானித்து களமிறங்கியது.

அதன்படி பானுக்ராஜுக்ஷெ, ஹென் ஜெயசூரிய ஆகியோரின் அதிரடி துடுப்பாட்டம்

காரணமாக 20 ஓவர்களில் 6 விக்கெட்டுகளை இழந்து 182 ஓட்டங்களைப் பெற்றுக்கொண்டுள்ளது.

இலங்கை அணி சார்பாக பானுக்ராஜுக்ஷெ 77 ஓட்டங்களையும் ஹென் ஜெயசூரிய 34 ஓட்டங்களையும் அணித்தலைவர் தசன் சானக ஆட்டமிழக்காமல் 27 ஓட்டங்களைப் பெற்றுக்கொண்டனர்.

பந்துவீச்சில் பாகிஸ்தான் அணி சார்பாக இமாட் வசீம், வஹாப் ரியாஸ் மற்றும் சதாப் கான் ஆகியோர் தலா ஒரு விக்கெட்டினை வீழ்த்தியிருந்தனர்.

இதனைத் தொடர்ந்து 183 என்ற இலக்கை நோக்கி பதிலுக்கு துடுப்பெடுத்தாடிய பாகிஸ்தான் அணி 19 ஓவர்கள் நிறைவில் அனைத்து விக்கெட்களையும் இழந்து 147 ஓட்டங்களை மட்டுமே பெற்று 35 ஓட்டங்களால் தோல்வியடைந்தது.

அவ்வணி சார்பாக இமாட் வசீம் 47 ஓட்டங்களையும் ஆசீப் அலி 29 ஓட்டங்களையும் பெற்றுக்கொண்டனர். பந்துவீச்சில் நுவான் பிரதீ 4 விக்கெட்டுகளையும் வமிந்து ஹசரங்க 3 விக்கெட்டுகளையும் வீழ்த்தினர்.

நாடாளுமன்ற வளாகத்தில் சரிந்தது மண்மேடு!



கொழும்பு, ஒக். 09 நாடாளுமன்றக் கட்டடத் தொகுதியில் காணப்படும் பூந்தோட்டத்தில் மண்மேடு சரிந்து வீழ்ந்துள்ளது.

சுமார் 20 அடி உயரமான மண்மேடு ஒன்றே இவ்வாறு தியவன்னாடியாவில் வீழ்ந்துள்ளது.

நாடாளுமன்ற உறுப்பினர்கள் சபைக்குள் பிரசன்னமாகும் நுழைவாயிலுக்கு அருகிலுள்ள பூந்தோட்டத்திலேயே இவ்வாறு மண்மேடு சரிந்து வீழ்ந்துள்ளது.

அந்தப் பகுதிக்கு புவிசரிதவியல் திணைக்கள அதிகாரிகள் சென்று நிலைமைகளை ஆராய்ந்தனர். (ஐ)

சிவாஜிக்கு மனநோய்!

ரரலோ உபதலைவர் கூறுகிறார்

கொழும்பு, ஒக். 09 எந்தத் தேர்தல்கள் வந்தாலும் சிவாஜி லிங்கம் போன்றவர்களுக்கு மனநோய் ஏற்படுவதாகத் தமிழீழ விடுதலை இயக்கத்தின் உபதலைவரும் முன்னாள் கிழக்கு மாகாணசபையின் பிரதி தவிசாளருமான பிரசன்னா இந்திரகுமார் தெரிவித்துள்ளார். இலங்கைத் தமிழ்அரசுக் கட்சியின் முன்னாள் தலைவரும், முன்னாள் நாடாளுமன்ற உறுப்பினரும், பட்டிருப்புத் தொகுதியின் முன்னாள் தலைவருமான சீ.மு.இராசமாணிக்கத்தின் 45ஆவது நினைவு தினம் நேற்றுமுன்தினம் அனுஷ்டிக்கப்பட்டுள்ளது.

இந்த நிகழ்வில் கலந்து கொண்டு உரையாற்றிய போதே பிரசன்னா இந்திரகுமார்



இவ்வாறு கூறினார். அவர் மேலும் தெரிவிக்கையில் -

தமிழீழ விடுதலை இயக்கத்தின் தவிசாளர் சிவாஜிலிங்கம், அனந்தி சசிதரனுடன் இணைந்து நடைபெறப் போகும் ஜனாதிபதித் தேர்தலில் போட்டியிட வேட்புமனு தாக்கல் செய்துள்ளார் என அறிகின்றோம்.

நாங்கள் பல நெருக்கடியான காலகட்டத்தில் பல்வேறு தேர்தல்களைச் சந்தித்துள்ளோம். 2009ஆம் ஆண்டு யுத்தம் மௌனிக்கப்பட்ட பின்பு தமிழீழத் தேசியக் கூட்டமைப்பு என்னும் போர்வைக்குள் வந்தவர்கள் அவர்களின் தனிப்பட்ட சுயலாபங்களை நோக்கமாகக் கொண்டு பல்வேறு செயற்பாடுகளைச் செய்துகொண்டிருக்கின்றார்கள்.

சிவாஜிலிங்கம் இதேபோன்று கடந்த நாடாளுமன்றத் தேர்தலிலும் குருநாகல் மாவட்டத்தில் போட்டியிட்டார். அப்போதே இவருக்கான நடவடிக்கைகள் மேற்கொள்ளக் கட்சியினால் முடிவெடுக்கப்பட்டது.

இருப்பினும் எமது சுகோதர கட்சிகளைச் சேர்ந்த சில தலைவர்களின் ஆலோசனைக்கமைவாக அச்செயற்பாடு நிறுத்தப்பட்டது. ஆனால் அவர் திரும்பவும் இவ்வாறானதொரு செயற்பாட்டினைச் செய்திருக்கின்றார்.

இதனை இவ்வாறே விட்டுவிட முடியாது. இவருக்கான தகுந்த நடவடிக்கை எடுத்தே தீருவோம். எந்தத் தேர்தல் அறிவிக்கப்பட்டாலும் வேட்பாளராக களமிறங்க வேண்டும் என்ற ஒருவகையான மனநோய்க்கு சிவாஜிலிங்கம் உள்ளாகியுள்ளாரோ தெரியவில்லை - என்றார். (ஐ)

வவுனியாவில் சிறப்பான வித்தியாரம்ப நிகழ்வுகள்



வவுனியா மாவட்டத்தில் உள்ள அனைத்து இந்து ஆலயங்களிலும் ஏடு தொடக்கல் எனும் வித்தியாரம்ப நிகழ்வுகள் சிறப்பான முறையில் இடம்பெற்றிருந்தன.

குறிப்பாக வவுனியா குடியிருப்புப் பிள்ளையார் ஆலயத்தில் சிறப்பான முறையில் இடம்பெற்றிருந்தது. இதன்போது ஆலயப் பிரதமருரு சிவலீர் கந்தசுவாமி குருக்களினால் ஏடு தொடக்கல் எனும் வித்தியாரம்பம் ஆரம்பித்து வைக்கப்பட்டது.

நவராத்திரி பூஜையின் இறுதி நாளான நேற்று சிறுவர்களுக்கான வித்தியாரம்ப நிகழ்வுகள் இந்து ஆலயங்கள் மற்றும் பாடசாலைகளில் இடம்பெற்றன.

இவ்வித்தியாரம்ப நிகழ்வுகளில் அடியார்கள் மற்றும் சிறுவர்கள் ஆலய வழிபாட்டிலும் கலந்து கொண்டிருந்தமை குறிப்பிடத்தக்கது. (ஐ)

தினக்குரல் AN INDEPENDENT DAILY VOICE IN TAMIL

Online Media **LANKASRI**

உட்க அனுசரணையில் **CAC** வழங்கும்

ரோஷினி பிசந்தில் - ராஜலக்ஷ்மி அனிருத்

இடம் - யாழ்.கே.கே.எஸ் வீதி . செல்வா பெலஸ் (A/C)
காலம் - ஒக்டோபர் 13-ம் திகதி ஞாயிறு மாலை 3.30

- Main Sponsor -

TAIAN GI PIPES & TUBES MADE IN SRI LANKA

நிகழ்ச்சி ஒருங்கிணைப்பு **K. T. பிரசாத்** 077 471 89 69

உலக நாடுகளில் நம் புகழ் பரப்பிய சாரங்கா இசைக்குழு

நிகழ்ச்சி ஒருங்கிணைப்பு **K.T. பிரசாத் - 077 471 8969 (CAC)**

- Sponsor -

ABI Fashion World 112, K.K.S Road, Jaffna

Ruby Jewellery 0777 344 074 No.227-229, Kasthurivar Road, Jaffna.

MARUTHI MONEY EXCHANGE (PVT) LTD 076 2844443 390, Hospital Road, Jaffna

KINGS SMART KINGS (PVT) Ltd

KIRUBAA LEARNERS கிருபா லேர்னர்ஸ் 0777 22 5292

TILKO JAFFNA CITY HOTEL

TCT

IDM Nations Campus

SARAVANA PRINTERS Saravana Engineering

TCN EXPRESS SriLankan

Offset Printing | Digital Printing | 3D Signs | Advertising. No-223, Hospital Road, Jaffna. 077 56 31 562 | 077 11 56 918 | 21 56 10 909

Sai Holdings (Pvt) Ltd.

NN AIR TRAVEL PARTNER PRIVATE LIMITED enhancing your travel experience

weddingman Sri Lanka Community Matrimonial Services TAMIL, SRI LANKA, MUSLIM

NEW V.S.P நியூ வி. எஸ். பி நல்லெண்ணெய் Purified From Seama Special Gergely Oil For Cooking purposes

பாடசாலை மாணவனின் உயிரைப் பறித்த பிக்கப்!



சாரதி மீது பொதுமக்கள் தாக்குதல்; சாரதியை காப்பாற்ற சிலர் மீது பொலிஸார் அடிதடி

தாக்கினர். சம்பவ இடத்துக்கு விரைந்த முல்லைத்தீவு பொலிஸார் சாரதியைப் பொது மக்களிடமிருந்து மீட்டுச் சென்றனர்.

அத்துடன், சாரதியைத் தாக்கியதாக பொதுமக்கள் சிலர் மீது பொலிஸார் தாக்குதல் மேற்கொண்டனர். அதனால் அங்கு புதற்றநிலை ஏற்பட்டது.

எனினும் சாரதியை தம்மிடம் ஒப்படைக்கும் வரை வாகனத்தை விடுவிக்க முடியாது என்று மக்கள் போராட்டத்தில் ஈடுபட்டனர்.

இந்தச் சம்பவம் நேற்று முற்பகல் 9.30 மணியளவில் கொக்குத்தொடு



முல்லைத்தீவு, ஒக். 09 முல்லைத்தீவு கொக்குத்தொடுவாயில் சைக்கிளில் பயணித்த பாடசாலை மாணவர்கள் இருவரை கப் ரக வாகனம் மோதியதில் மாணவன் ஒருவர் உயிரிழந்தார். மற்றொரு மாணவன் படுகாயமடைந்து மாஞ்சோலை



வைத்தியசாலையில் சேர்க்கப்பட்டுள்ளார். சம்பவத்தையடுத்து உள்ளூர் மக்கள் ஒன்று திரண்டு வாகனத்தைச் செலுத்தி வந்த சிங்கள சாரதியை



வாய் மகா வித்தியாலயத்திலிருந்து சுமார் 150 தூரத்தில் இடம்பெற்றது. சம்பவத்தில் கொக்குத்தொடுவாய் மகா வித்தியா

லய மாணவன் கேதீஸ்வரன் (வயது - 11) உயிரிழந்தார். 9 வயதுடைய மற்றைய மாணவன் படுகாயமடைந்து மாஞ்சோலை வைத்தியசாலையில் சேர்க்கப்பட்டுள்ளார்.

பாடசாலையில் இடம்பெறும் விஜயதசமி பூஜைக் காக மாணவர்கள் இருவரும் வெளியில் சென்று வந்த போது சம்பவம் இடம்பெற்றது என்று பொலிஸார் தெரிவித்தனர்.

முல்லைத்தீவு நீதிமன்ற பதில் நீதிவான் எஸ்.கொங்காதரன் சம்பவ இடத்தில் விசாரணைகளை முன்னெடுத்தார்.

சாரதி சைக்கிள் மோதுண்ட இடத்துக்கு சுமார் 25 மீற்றருக்கு முன்னதாகவே சாரதி வாகனத்தின் பிறேக்கைப் பயன்படுத்தியுள்ளார். எனினும் பிறேக் சரியாக பிடிபடவில்லை என்பதுடன், வாகனமும் அதிவேகமாக வந்துள்ளது. சைக்கிளை வாகனம் சுமார் 15 மீற்றர்களுக்கு இழுத்துச் சென்றுள்ளது. இதன்மூலம் சாரதி அதிவேகமாக வாகனத்தைச் செலுத்தியுள்ளார் என்று நீதிவான் விசாரணையில் தெரிவிக்கப்பட்டது.

சாரதி கைது செய்யப்பட்டுள்ளார் என்று பொலிஸார் தெரிவித்தனர். (ஐ)

அவசரகால நிலைக்கு எதிராக தாக்கல் செய்த மனு வாபஸ்!

கொழும்பு, ஒக். 09 ஈஸ்டர் ஞாயிறு தாக்குதலுக்குப் பின்னர் நாட்டில் பிரகடனப்படுத்தப்பட்ட அவசரகால நிலைக்கு எதிராக தாக்கல் செய்யப்பட்ட அடிப்படை உரிமைகள் மனுவை மீளப் பெற்றுக்கொள்ள உயர் நீதிமன்றம் அனுமதி வழங்கியுள்ளது.

மாற்றுக் கொள்கைகளுக்கான நிலையத்தின் நிறைவேற்று பணிப்பாளர் பாக்கியசோதி சரவணமுத்துவினால் கடந்த ஜூன் மாதம் 10 ஆம் திகதி அன்று இந்த மனு தாக்கல் செய்யப்பட்டது.

ஏப்ரல் மதம் 22 ஆம் திகதி திங்கட்கிழமை வெளியான வர்த்தமானி அறிவித்தலில் அவசரகால விதிகள் 4, 8(2), 10, 18, 19 மற்றும் 58 ஆகியவற்றைச் சவாலுக்கு உட்படுத்தி இந்த மனு தாக்கல் செய்யப்பட்டது.

அரசமைப்பில் கொடுக்கப்பட்டுள்ள

அடிப்படை உரிமைகளை குறிப்பிட்ட விதிகள் மீறுகின்றன அல்லது உடனடியாக மீறுகின்றன என்பதால் உயர் நீதிமன்றம் ஒரு தீர்ப்பை வழங்கவேண்டும் என்றும் அதில் தெரிவிக்கப்பட்டது.

இந்த மனு நேற்று புலனக அலுவலிகார, எல்.டி.பி. தெவ்ரிதெனிய, பிபத்மன் சுரசேன ஆகியோர் அடங்கிய மூன்று பேர் கொண்ட நீதியரசர்கள் முன்னிலையில் விசாரணைக்கு வந்தது.

இதன்போது மனுதாரர்களை பிரதிநிதித்துவப்படுத்தும் சட்டத்தரணிகள் அவசரகால நிலை தற்போது நீக்கப்பட்டதால் வழக்கை தொடர விரும்பவில்லை என்று நீதிமன்றத்திற்குத் தெரிவித்தனர்.

இந்த கோரிக்கையினை பரிசீலித்த மூவர் அடங்கிய நீதியரசர்கள் குழு, குறித்த மனுவை மீளப்பெற்றுக்கொள்ள அனுமதி வழங்கியிருந்தமை குறிப்பிடத்தக்கது.

4 இலங்கையர்கள் லண்டனில் கைது!

லண்டன், ஒக். 09 லண்டனின் - லூட்டான் விமான நிலையத்தில் நான்கு இலங்கையர்கள் கைது செய்யப்பட்டுள்ளனர்.

தடை செய்யப்பட்ட அமைப்பைச்

சேர்ந்தவர்கள் என்ற சந்தேகத்தின் பேரிலேயே அவர்கள் கைது செய்யப்பட்டுள்ளனர்.

அவர்களிடம் விசாரணைகள் நடத்தப்பட்டு வருகின்றன எனத் தகவல்கள் தெரிவிக்கின்றன.

தற்கொலை செய்ய முயன்ற நபரினால் வவுனியா வைத்தியசாலையில் பதற்றம்

வவுனியா, ஒக். 09 வவுனியா வைத்தியசாலையின் மாடிக் கட்டடத்தில் ஏறி தற்கொலை செய்துகொள்ள முயற்சித்த நபரால் வவுனியா வைத்தியசாலையில் பதற்றமான நிலை ஏற்பட்டது.

நேற்று முன்தினம் மாலை இவ்வாறு பதற்றமான நிலை ஏற்பட்டது.

நபர் ஒருவர் வைத்தியசாலையின் மூன்றாவது மாடிக் கட்டடத்தில் ஏறி கீழே குதிக்க முயற்சி செய்ததுடன்,

கையில் வைத்திருந்த கண்ணாடித் துண்டால் தனது கழுத்தையும் அறுத்துள்ளார்.

இந்நிலையில் விரைந்து செயற்பட்ட பொலிஸார் மாடிக் கட்டடத்தில் ஏறி அந்த நபரை வளைத்துப் பிடித்து வைத்தியசாலையில் அனுமதித்தனர்.

புதிய கற்பகபுரத்தை சேர்ந்த சிறிமோகன் நிதர்சன் (வயது 27) என்ற இளைஞரே இவ்வாறு தற்கொலை செய்துகொள்ள முயற்சி செய்துள்ளார்.

கோட்டாவுக்கு தலதா சவால்



கொழும்பு, ஒக். 09 முன்னாள் ஜனாதிபதி இல்லாமல் தேர்தல் மேடைக்கு அல்லது தொலைக்காட்சி விவாதம் ஒன்றுக்கு வருமாறு கோட்டாபய ராஜபக்ஷவுக்கு தான் சவால் விடுப்பதாக நீதிமன்றம் மற்

றும் சிறைச்சாலைகள் மறுசீரமைப்பு அமைச்சர் தலதா அத்துக்கோரள தெரிவித்துள்ளார்.

நீதிமன்றம் சுயாதீனமாகச் செயற்படுவதாக முன்னாள் ஜனாதிபதி தெரிவிப்பதை எண்ணி மகிழ்ச்சியடைகிறேன் எனவும் அவர் கூறியுள்ளார்.

ஜனாதிபதித் தேர்தலுக்கான காரியாலயம் வெரலுப் பகுதியில் நேற்று முன்தினம் அமைச்சர் தலைமையில் திறந்து வைக்கப்பட்டதன் பின்னர் ஊடகங்களுக்குக் கருத்துத் தெரிவிக்கையிலேயே அவர் இதனைக் குறிப்பிட்டார். (ஐ)